



04 - महिलाओं के सहकारी नेतृत्व से बदलता भारत



05 - कहां गई घर-आंगन की चिड़िया

A Daily News Magazine

इंदौर

शुक्रवार, 20 मार्च, 2026



इंदौर एवं भोपाल से एक साथ प्रकाशित

वर्ष 11 अंक 166, नगर संस्करण, पृष्ठ 8, मूल्य रु. 2



06 - विरासत भी और विकास भी के संकल्प के साथ प्रदेश प्रगति पथ पर...



07 - नर्मदा संरक्षण को जनअंदोलन बनाने का आह्वान

कड़वा

प्रसंगवश

सियासी जंग के आगाज में लोकतांत्रिक मूल्य फिर दांव पर

ललित गर्ग

भा रत जैसे विशाल लोकतांत्रिक देश में चुनाव केवल सत्ता परिवर्तन की प्रक्रिया नहीं होते, बल्कि वे लोकतंत्र की परिपक्वता, जनविश्वास और राजनीतिक संस्कृति की परीक्षा भी होते हैं। जब किसी राज्य या क्षेत्र में चुनाव की घोषणा होती है तो स्वाभाविक रूप से राजनीतिक गतिविधियां तेज हो जाती हैं, आरोप-प्रत्यारोप का दौर चलता है और दल अपने-अपने एजेंडे को लेकर जनता के बीच पहुंचते हैं। किंतु इस पूरी प्रक्रिया के केंद्र में एक संस्था की भूमिका अत्यंत महत्वपूर्ण होती है- भारत का चुनाव आयोग। यही संस्था सुनिश्चित करती है कि चुनाव स्वतंत्र, निष्पक्ष और हिंसा-मुक्त वातावरण में संपन्न हों। इस बार असम, पश्चिम बंगाल, तमिलनाडु और केरल जैसे चार बड़े राज्यों तथा केंद्रशासित प्रदेश पुडुचेरी में विधानसभा चुनावों की घोषणा के साथ ही देश की राजनीतिक सरगमियां तेज हो गई हैं। इन पांचों स्थानों की कुल 824 विधानसभा सीटों पर मतदान होना है और देश के 17.4 करोड़ मतदाताओं के मन एवं मानसिकता की जानकारी भी मिलेगी। पिछली बार की तुलना में इस बार मतदान कम चरणों में संपन्न कराया जा रहा है, जो प्रशासनिक दृष्टि से एक महत्वपूर्ण परिवर्तन माना जा सकता है। असम, केरल और पुडुचेरी में जहां 9 अप्रैल को मतदान प्रस्तावित है, वहीं तमिलनाडु की सभी 234 सीटों पर 23 अप्रैल को मतदान होना है। दूसरी ओर पश्चिम बंगाल में चुनाव दो चरणों में आयोजित किए जा रहे हैं- पहले चरण में 23 अप्रैल को 152 सीटों पर और दूसरे चरण में 29 अप्रैल को 142 सीटों पर मतदान होगा। इन चुनावों की ओर पूरे देश की निगाहें लगी हुई हैं, क्योंकि इनके परिणाम केवल इन राज्यों की राजनीति ही

नहीं बल्कि राष्ट्रीय राजनीतिक परिदृश्य को भी प्रभावित कर सकते हैं। इन चुनावों का महत्व केवल राजनीतिक सत्ता परिवर्तन तक सीमित नहीं है, बल्कि यह देश के लोकतांत्रिक स्वास्थ्य की भी परीक्षा है। विशेष रूप से पश्चिम बंगाल में लंबे समय से राजनीतिक संघर्ष और टकराव की स्थिति देखने को मिलती रही है। वहल सत्तारूढ़ दल तृणमूल कांग्रेस और मुख्य विपक्षी दल भारतीय जनता पार्टी के बीच तीखी राजनीतिक प्रतिस्पर्धा है। इस प्रतिस्पर्धा के कारण कई बार चुनावी हिंसा और राजनीतिक तनाव की घटनाएं भी सामने आती रही हैं। इसलिए यह चुनाव केवल सत्ता की लड़ाई नहीं बल्कि यह भी एक कसौटी है कि क्या लोकतांत्रिक प्रक्रिया हिंसा और भय से मुक्त रहकर संपन्न हो सकती है। लोकतंत्र का मूल आधार यह है कि प्रत्येक मतदाता बिना किसी दबाव, भय या प्रलोभन के अपने मताधिकार का प्रयोग कर सके। भारत जैसे विशाल और विविधतापूर्ण देश में इस आदर्श को बनाए रखना आसान नहीं है। चुनाव आयोग के सामने सबसे बड़ी चुनौती यही होती है कि चुनाव प्रक्रिया पूरी तरह निष्पक्ष और पारदर्शी बनी रहे। इसके लिए आयोग को सुरक्षा बलों की तैनाती, मतदान केंद्रों की व्यवस्था, इलेक्ट्रॉनिक मतदान मशीनों की सुरक्षा और मतदाता सूची की शुद्धता जैसे अनेक पहलुओं पर लगातार गिरानी रखनी पड़ती है। इसके अतिरिक्त राजनीतिक दलों और उनके कार्यकर्ताओं के आचरण पर भी नजर रखनी जरूरी होता है ताकि चुनाव आचार संहिता का उल्लंघन न हो। इन चुनावों के संदर्भ में पश्चिम बंगाल विशेष चर्चा का विषय बना हुआ है। लंबे समय से वहां राजनीतिक हिंसा और टकराव की घटनाएं सामने आती रही हैं। कई

विश्लेषकों का मानना है कि इस बार वहां सत्ता परिवर्तन की संभावना के कारण राजनीतिक संघर्ष और तीखा हो सकता है। सत्तारूढ़ नेतृत्व का प्रतिनिधित्व करने वाली ममता बनर्जी की सरकार के सामने सत्ता बनाए रखने की चुनौती है, वहीं विपक्ष अपनी पकड़ मजबूत करने की कोशिश कर रहा है। इस परिस्थिति में चुनाव आयोग की जिम्मेदारी और भी बढ़ जाती है कि वह मतदान प्रक्रिया को निष्पक्ष और शांतिपूर्ण बनाए रखे। दूसरी ओर केरल और तमिलनाडु की राजनीति भी अपने विशिष्ट स्वरूप के कारण चर्चा में रहती है। केरल में आमतौर पर सत्ता दो प्रमुख राजनीतिक मोर्चों के बीच बदलती रही है, जबकि तमिलनाडु की राजनीति क्षेत्रीय दलों के प्रभाव के लिए जानी जाती है। इन राज्यों में चुनावी प्रतिस्पर्धा तीव्र होती है, किंतु अपेक्षाकृत शांतिपूर्ण वातावरण में मतदान की प्रक्रिया भी देखने को मिलती है। असम की स्थिति भी अलग है, जहां पूर्वोत्तर भारत की राजनीति के संदर्भ में चुनाव के परिणाम महत्वपूर्ण माने जाते हैं। यदि वहां सत्तारूढ़ दल फिर से सत्ता में लौटता है तो यह क्षेत्रीय राजनीति के लिए एक महत्वपूर्ण संकेत माना जाएगा। हालांकि इन सभी चुनावों के संदर्भ में एक प्रश्न लगातार उठता है कि क्या राजनीतिक दल लोकतंत्र की मर्यादाओं का पालन करने के लिए पर्याप्त गंभीर हैं। चुनावी राजनीति में प्रतिस्पर्धा स्वाभाविक है, किंतु जब यह प्रतिस्पर्धा हिंसा, घृणा और असहिष्णुता में बदल जाती है तो लोकतंत्र की मूल भावना को चोट पहुंचती है। दुर्भाग्य से कई बार राजनीतिक दल चुनाव जीतने की होड़ में लोकतांत्रिक शालीनता को नजरअंदाज कर देते हैं। आरोप-प्रत्यारोप, व्यक्तिगत हमले और हिंसक घटनाएं इस प्रवृत्ति के उदाहरण हैं। इस स्थिति में यह केवल चुनाव आयोग की जिम्मेदारी नहीं रह जाती कि

वह चुनाव को निष्पक्ष बनाए। राजनीतिक दलों और उनके नेताओं की भी उतनी ही जिम्मेदारी है कि वे लोकतंत्र की गरिमा को बनाए रखें। यदि दल स्वयं ही आचार संहिता का सम्मान करें और अपने कार्यकर्ताओं को संयमित आचरण के लिए प्रेरित करें तो चुनावी प्रक्रिया कहीं अधिक स्वस्थ और सकारात्मक बन सकती है। लोकतंत्र की सफलता केवल संस्थाओं पर निर्भर नहीं करती, बल्कि राजनीतिक संस्कृति और सामाजिक चेतना पर भी निर्भर करती है। इसके साथ ही मतदाताओं की भूमिका भी अत्यंत महत्वपूर्ण है। लोकतंत्र में अंतिम निर्णय जनता के हाथ में होता है। यदि मतदाता जागरूक और सजग हों तो वे ऐसे नेताओं और दलों को प्रोत्साहित करेंगे जो लोकतांत्रिक मूल्यों का सम्मान करते हैं। मतदाताओं को यह समझना होगा कि उनका वोट केवल एक राजनीतिक विकल्प नहीं बल्कि लोकतांत्रिक व्यवस्था की दिशा तय करने वाला निर्णय भी है। इन पांच क्षेत्रों में होने वाले चुनाव इसलिए भी महत्वपूर्ण हैं क्योंकि वे यह संदेश देंगे कि भारत का लोकतंत्र किस दिशा में आगे बढ़ रहा है। यदि ये चुनाव शांतिपूर्ण, निष्पक्ष और पारदर्शी तरीके से संपन्न होते हैं तो यह न केवल देश के लिए बल्कि दुनिया के लिए भी एक सकारात्मक उदाहरण होगा। प्रश्न यह है कि क्या हम इन चुनावों के माध्यम से एक ऐसा आदर्श प्रस्तुत कर पाएंगे, जिसमें लोकतंत्र केवल मतपेटियों तक सीमित न रहकर शालीनता, सहिष्णुता और जनविश्वास की भावना को भी मजबूत करे। यही वह कसौटी है जिस पर इन चुनावों की सफलता या असफलता का वास्तविक मूल्यांकन किया जाएगा। (प्रभासाक्षी डॉट कॉम पर प्रकाशित लेख के संपादित अंश)

राष्ट्रपति द्रौपदी मुर्मू ने रामलला के दर्शन किए

● राम जन्मभूमि पर कदम रखना सौभाग्य की बात ● तमिलनाडु से लाए श्रीराम यंत्र का पूजन कर स्थापना की, मंदिर परिसर देखा

अयोध्या (एजेंसी)। राष्ट्रपति द्रौपदी मुर्मू नवरात्रि के पहले दिन अयोध्या के राम मंदिर पहुंची हैं। राष्ट्रपति द्रौपदी मुर्मू ने रामलला के दर्शन किए और आरती उतारी। दूसरे फ्लोर पर बने राम दरबार में श्रीराम यंत्र की स्थापना की। उन्होंने राम मंदिर परिसर को भी देखा। सीएम योगी ने राष्ट्रपति को मंदिर निर्माण से जुड़े कार्यों की जानकारी दी। राष्ट्रपति करीब साढ़े 10 बजे दिल्ली से अयोध्या एयरपोर्ट पहुंचीं। यहां राज्यपाल आनंदीबेन पटेल और सीएम ने उनका स्वागत किया।



रामलला की प्राण-प्रतिष्ठा के बाद राष्ट्रपति का यह दूसरा अयोध्या दौरा है। राष्ट्रपति ने राम मंदिर परिसर को देखा। सीएम योगी ने उन्हें मंदिर निर्माण के बारे में जानकारी दी। राम यंत्र को कांचिपुरम (तमिलनाडु) स्थित मठ में तैयार किया गया। राष्ट्रपति ने कहा- अयोध्या में प्रभु श्रीराम ने जन्म लिया था। इस पवित्र भूमि पर कदम रखना मेरे लिए सौभाग्य की बात है।


राज्यपाल बोलीं-

अयोध्या आस्था, संस्कार और विरासत की भूमि- राज्यपाल आनंदीबेन पटेल ने कहा कि अयोध्या आस्था, संस्कार और विरासत की भूमि है। आज का दिन देशवासियों के लिए हमेशा यादगार रहेगा। नवरात्रि के पहले दिन राम मंदिर में श्रीराम यंत्र की स्थापना हो रही है। इस पावन कार्यक्रम का हिस्सा बनना मेरे लिए सौभाग्य की बात है। उन्होंने कहा कि आज अयोध्या वैश्विक चेतना का केंद्र बन चुकी है।

सीएम योगी बोले-

देश में आज राम राज्य- योगी ने कार्यक्रम को संबोधित करते हुए कहा- देश में आज राम राज्य है। दुनिया के तमाम देशों में आज उथल-पुथल मची हुई है। युद्ध चल रहा है। जबकि भारत में शांति है। हम यहां शान्तिपूर्वक श्रीराम यंत्र की स्थापना कर रहे हैं। ये नया और बदलता हुआ भारत है। उन्होंने कहा- लोग पहले कहते थे ये दिगम्भ्रित भारत है, लेकिन ऐसा नहीं है। भारत आज दुनिया के तमाम देशों को दिशा दिखाने का काम कर रहा है। आज लोग नया साल मनाने के लिए बाहर कम मंदिरों में अधिक जाते हैं। राम मंदिर निर्माण में जिन राम भक्तों ने अपनी आहुति दी है।

द्वितीय ब्रह्मचारिणी



नव दुर्गा के दूसरे रूप का नाम है मां ब्रह्मचारिणी। ब्रह्मचारिणी का अर्थ है वह जो असीम, अनन्त में विद्यमान, गतिमान है। एक ऊर्जा जो न तो जड़ न ही निष्क्रिय है, किन्तु वह जो अनन्त में विवरण करती है। यह बात समझना अति महत्वपूर्ण है - एक गतिमान होना, दूसरा विद्यमान होना।

subhassaverenews@gmail.com
facebook.com/subhassaverenews
www.subhassavere.news
twitter.com/subhassaverenews

शरद की सुबह

अगर तुम कुछ कह रहे हो तो तुम्हारी आंखें बोलना चाहिए

अगर तुम कुछ सुन रहे हो तो तुम्हारा दिल धड़कना चाहिए

अगर तुम कुछ कर रहे हो तो तुम्हारा पूरा जिस्म थिरकना चाहिए

अगर तुम तुम ही हो तो तुमको वैसा ही होना चाहिए जैसे तुम हो।

- राग तेलंग

शेयर बाजार में मचा हाहाकार

22 महीने की सबसे बड़ी गिरावट, सेंसेक्स 2497 अंक गिरकर 74,207 पर आया

मुंबई (एजेंसी)। शेयर बाजार में गुरुवार 19 मार्च को 22 महीने की सबसे बड़ी गिरावट रही। सेंसेक्स 2497 अंक (3.26 प्रतिशत) गिरकर 74,207 पर बंद हुआ। वहीं निफ्टी में भी 776 अंक (3.26 प्रतिशत) की गिरावट रही, यह 23,002 से नीचे आ गया है। इससे पहले 4 जून 2024 को सेंसेक्स 5.74 प्रतिशत गिरा था। बैंकिंग-ऑटो शेयर्स में गुरुवार को सबसे ज्यादा गिरावट देखी गई थी जियोपॉलिटिकल तनाव और जंग जैसी स्थिति में महंगाई बढ़ने का खतरा रहता है। इससे कंपनियों का मुनाफा कम हो सकता है। ऐसे में निवेशक उनके शेयर बेचना शुरू कर देते हैं और इसे सुरक्षित जगह निवेश करते हैं। इससे बाजार में गिरावट आती है।* अमेरिका-इंग्लैंड और ईरान युद्ध से सप्लाई चैन बिगड़ गई है।

सृष्टि के आरंभ की अमृत बेला का पर्व है नव संवत्सर

विक्रमादित्य ने सुशासन के प्रतिमान स्थापित किए, 2 हजार साल बाद भी उनके आदर्श प्रासंगिक : मुख्यमंत्री

भोपाल (नप्र)। मुख्यमंत्री डॉ. मोहन यादव ने कहा है कि आज गुड़ी पड़वा है। संपूर्ण सृष्टि में गुड़ जैसी मिठास फैल गई है। ऐसा इसलिए, क्योंकि हमारी भारतीय संस्कृति में आज से नव संवत्सर एवं नववर्ष का प्रारंभ हो गया है। उन्होंने कहा कि नव संवत्सर सृष्टि के आरंभ दिवस की अमृत बेला को हर्षोल्लास के साथ मनाया जाने वाला पर्व है। आज से एक नए संवत् और भारतीय नववर्ष का प्रारंभ हो गया है। हमारे यहां संवत् सृष्टि के साथ, प्रकृति के सानिध्य में और शासक के पुरुषार्थ से प्रारंभ होता है। सम्राट विक्रमादित्य ने शकों को परास्त किया। तत्कालीन समाज के अराजक तत्वों और आतताइयों का दमन किया। उन्होंने अपनी संपूर्ण प्रजा को कर्जमुक्त बनाया। सच्चे अर्थों में सामाजिक सद्भाव की नींव रखी। वे लोकतंत्र के महानायक थे। उनके पुरुषार्थ से ही प्रांभ किया गया विक्रम संवत् आज 2083 वर्षों में प्रवेश कर रहा है। मुख्यमंत्री ने कहा कि हमारी



सरकार ने सम्राट विक्रमादित्य के ओजस्वी शासन उनके शौर्य, साहस, पराक्रम एवं न्याय के प्रतिमानों को आत्मसात करते हुए उनके आदर्शों पर चलने का प्रयास किया। हम समाज के हर वर्ग के चहुँमुखी विकास के लिए प्रयासरत हैं। हमने वीर विक्रमादित्य शोधपीठ सहित वैदिक चड़ी की भी स्थापना की है। मुख्यमंत्री डॉ. यादव गुरुवार को रवीन्द्र

भवन में आयोजित विक्रमोत्सव-2026 के अंतर्गत कोटि सूर्य उपासना कार्यक्रम को संबोधित कर रहे थे। इस अवसर पर मुख्यमंत्री ने प्रदेश के सभी नागरिकों को सृष्टि के आरंभ दिवस, गुड़ी पड़वा, चेटी चंड, नववर्ष विक्रम संवत् 2083 के आरंभ, घट स्थापना, नवरात्रि आरंभ, ज्योतिर्विज्ञान दिवस, नवरेह सहित आज देशभर में मनाये जा रहे सभी पर्वों की

बधाई और मंगलकामनाएं दीं। मुख्यमंत्री ने दीप प्रज्वलन कर कार्यक्रम का शुभारंभ किया। इस दौरान मुख्यमंत्री डॉ. यादव ने ब्रह्म ध्वज की स्थापना कर कहा कि यह ध्वज हमें सदैव एकजुट रहकर देश-प्रदेश की सेवा करने की प्रेरणा देता है। विक्रमोत्सव-2026 के आयोजन में निहित भावों और इसकी रूपरेखा पर प्रकाश डालते हुए मुख्यमंत्री डॉ. यादव ने कहा कि सम्राट विक्रमादित्य ने अपनी शासन व्यवस्था से राज व्यवस्था को लोकतांत्रिक व्यवस्था में बदलने का सूत्रपात किया। उनका नेतृत्व और राज-काज शैली ऐसी थी, जिसमें बाद के शासकों को जनकल्याणकारी शासन व्यवस्था के लिए प्रेरित किया। आज यदि दो हजार साल बाद भी सम्राट विक्रमादित्य को याद कर रहे हैं, तो इसके पीछे यह भाव परिलक्षित होता है कि भारत राष्ट्र की सरकार और राज्य सरकारों, वीर विक्रमादित्य की शासन व्यवस्था को अंगीकृत करना चाहती है।

सिर्फ शॉर्ट सर्किट ही नहीं इस हादसे के और भी कई कारण सामने आए

इंदौर अग्निकांड: 15 गैस सिलेंडर, डिजिटल लॉक, घर में रखा केमिकल और जंगले

इंदौर। ग्रेटर ब्रजेस्वरी एनएक्स इलाके में बुधवार तड़के हुए भीषण अग्निकांड में 8 लोगों की मौत हो गई। इस घटना के बाद जब एसडीआरएफ और फायर ब्रिगेड घर के अंदर पहुंची, तो वहां का मंजर बेहद भयावह था। जांच के दौरान घर के अलग-अलग कमरों में करीब 15 कमर्शियल गैस सिलेंडर मिले, जिनमें से 3 में ब्लास्ट हुआ था। पुलिस इस बात की जांच कर रही है कि एक साथ इतने कमर्शियल सिलेंडर घर में कैसे पहुंचे, जबकि फिलहाल सरकार ने इनकी बिक्री पर रोक लगा रखी है। इसके अलावा घर में ज्वलनशील पदार्थ होने की भी जानकारी मिली। जिस घर में आग लगी उसमें आग भड़कने के कई कारण मौजूद होने की जानकारी सामने आई।



ईवी चार्जिंग से शॉर्ट सर्किट
इलेक्ट्रिक कार की चार्जिंग इस घटना की सबसे बड़ी वजह समझा जा रहा है। शुरुआती जांच में सामने आया कि देर रात चार्जिंग पॉइंट से शॉर्ट सर्किट हुआ, जिसने कार के इलेक्ट्रिकल सिस्टम को जला दिया।

गैस सिलेंडर में ब्लास्ट
जब शॉर्ट सर्किट की आग की तीव्रता बढ़ी तो वहां और घर की रसेई में रखे गैस सिलेंडर आग की चपेट में आ गए। सिलेंडरों में मौजूद गैस फैलने लगी और दबाव बढ़ते ही एक के बाद एक सिलेंडर फटने लगे। दर्जन भर से ज्यादा सिलेंडर से तीन सिलेंडर फटे। धमाके इतने जोरदार थे कि आसपास के इलाके में

दहशत फैल गई और पड़ोस के मकान का एक हिस्सा तक टूट गया। सिलेंडर फटने के साथ एसी और फ्रिज के कंप्रेसर भी फटे, जिससे आग और भड़क उठी। इस वजह से बचाव का काम मुश्किल हो गया और अंदर फंसे लोगों के पास बाहर निकलने का कोई मौका नहीं मिला। आग लगने के बाद जान बचाने के लिए सभी कमर्शियल सिलेंडर एक घर में कैसे जमा थे।

गैस के केमिकल से आग भड़की
पहले शॉर्ट सर्किट फिर गैस सिलेंडर फटने से भड़की आग के बाद घर में मौजूद पॉलिमर और अन्य ज्वलनशील पदार्थों ने इस आग को बड़ा हादसा बना दिया। बताया गया कि घर में कुछ ऐसे केमिकल या ज्वलनशील पदार्थ भी मौजूद थे, जिनसे आग को और तेजी से फैलने में मदद मिली। जब गैस हवा में फैलती है और उसे आग मिलती है, तो वह विस्फोटक स्थिति पैदा कर देती है। कुछ देर में आग तीनों मंजिलों तक फैल गई। घर में मौजूद सामान जलने लगा और धुएँ ने पूरे घर को भर दिया, जिससे दम घुटने की स्थिति भी पैदा हो गई।
चारों तरफ जाली का जंजाल
परिवार के पास बचने का मौका होते हुए भी वे बाहर नहीं आ सके। घर में इलेक्ट्रॉनिक लॉक ने बिजली सप्लाई बंद होते ही काम करना बंद कर दिया। इसके अलावा, घर में चारों तरफ लगी लोहे की जालियां भी बाहर निकलने में अड़चन बन गईं। फायर ब्रिगेड को घर में अंदर पाइप ले जाने में भी इसलिए मुश्किल आई कि जाली बेहद बारीक थी। छत से निकलकर आसपास की छतों पर कूदने के रास्ते भी बंद थे। आग, धुएँ और लगातार हो रहे धमाकों के बीच परिवार अंदर ही फंस गया। बचाव दल को दरवाजे और लिल काटकर अंदर पहुंचना पड़ा, लेकिन तब तक काफी देर हो चुकी थी। हादसे के वक्त पूरा परिवार नींद में था। आग लगने के बाद जान बचाने के लिए सभी लोग छत की ओर भागे, लेकिन दरवाजा अंदर से लॉक था।



संक्षिप्त समाचार

चैत्र नवरात्र उत्सव शुरु- देवी मंदिरों में उमड़ पड़ी भीड़

● पीएम मोदी ने हिंदू नव वर्ष पर 9 तरह से शुभकामनाएं पोस्ट कीं



नई दिल्ली/मुंबई (एजेंसी)। देशभर में नवरात्रि का उत्सव मनाया जा रहा है। जम्मू-कश्मीर के कटरा में बारिश के बीच भक्त दर्शन करने पहुंचे। वहीं यूपी में भी बड़े मंदिरों में भीड़ नजर आ रही थी। उधर देश के कई राज्य समेत महाराष्ट्र में भी गुड़ी पड़वा उत्सव धूमधाम से मनाया गया। नागपुर में सीएम देवेंद्र फडणवीस भी हिंदू नव वर्ष के कार्यक्रम में शामिल हुए। उधर पीएम ने देशवासियों को नवरात्रि और नव वर्ष पर 9 अलग-अलग तरह से पोस्ट कर बधाई दी।

वर्ल्ड हैप्पीनेस रिपोर्ट में इजराइल दुनिया का 8वां सबसे खुशहाल देश

पाकिस्तान की रैंकिंग भारत से ऊपर

यूएन (एजेंसी)। संयुक्त राष्ट्र ने बुधवार को वर्ल्ड हैप्पीनेस रिपोर्ट 2026 जारी की है। इसमें लगातार 9वीं बार फिनलैंड को दुनिया का सबसे खुशहाल देश बताया गया है। 147 देशों की सूची में पाकिस्तान 104वें नंबर पर है। वहीं भारत 116वें



स्थान पर है। 2025 में भारत की रैंकिंग 118वीं थी। वहीं दार्जिलिंग साल से जंग में फंसा इजराइल दुनिया का 8वां सबसे खुशहाल देश बताया गया है। लिस्ट में सबसे नीचे संघर्ष वाले देश हैं। अफगानिस्तान फिर से सबसे कम खुशहाल देश रहा, उसके ऊपर सिएरा लियोन और मलावी हैं। इस बार भी कोई भी अंग्रेजी बोलने वाला देश टॉप 10 में नहीं है। अमेरिका 23वें, कनाडा 25वें और ब्रिटेन 29वें स्थान पर हैं।

वर्ल्ड हैप्पीनेस रिपोर्ट के टॉप 10 देश

- फिनलैंड ● आइसलैंड ● डेनमार्क ● कोस्टा रिका
- स्वीडन ● नॉर्वे ● नीदरलैंड ● इजराइल ● लक्जमबर्ग
- सिंगैपुर

अमेरिकी विदेश-रक्षा मंत्री के घर के ऊपर सदिग्ध ड्रोन दिखाए

● सिविलियन को लेकर इमरजेंसी मीटिंग बुलाई गई

वॉशिंगटन (एजेंसी)। वॉशिंगटन में अमेरिकी सेना के एक अहम बेस के ऊपर सदिग्ध ड्रोन देखे गए हैं। वॉशिंगटन पोस्ट के मुताबिक विदेश मंत्री मार्को रुबियो और रक्षा मंत्री पीट हेगसेथ सैन्य बेस फोर्ट लेसली मैकनेयर के अंदर रह रहे हैं। पिछले 10 दिनों में एक रात के दौरान फोर्ट लेसली मैकनेयर के ऊपर कई ड्रोन देखे गए, जिसके बाद सुरक्षा बढ़ा दी गई और लाइट हाउस में इस मुद्दे पर इमरजेंसी बैठक भी हुई।

रांची नगर-निगम- जेएमएम-कांग्रेस को झटका

● भाजपा समर्थित नीरज कुमार बने डिप्टी मेयर, मेयर रोशनी ने शपथ ली



रांची (एजेंसी)। रांची नगर निगम में डिप्टी मेयर पद के चुनाव में भाजपा समर्थित वार्ड 31 के पार्श्व नीरज कुमार ने जीत हासिल कर ली है। उन्हें कुल 38 वोट मिले, जबकि दूसरे उम्मीदवार वार्ड 44 के पार्श्व परमजीत सिंह को मात्र 15 वोटों से संतोष करना पड़ा। इससे पहले मेयर रोशनी खलखो और वार्ड पार्श्वों को शपथ दिलाई गई। इस जीत के साथ पहली बार पार्श्व का चुनाव जीतने के बाद नीरज कुमार सीधे डिप्टी मेयर पद तक पहुंच गए, जो उनके लिए बड़ी उपलब्धि मानी जा रही है। चुनाव परिणाम घोषित होते ही समर्थकों में खुशी की लहर दौड़ गई और नीरज कुमार को बधाई देने वालों का तांता लग गया। वहीं दूसरे खेमे में निराशा देखी गई। चुनाव प्रक्रिया शांतिपूर्ण ढंग से संपन्न हुई और सभी पार्श्वों ने अपने मताधिकार का प्रयोग किया। बीजेपी समर्थित नीरज कुमार के डिप्टी मेयर बनने से कांग्रेस-जेएमएम समर्थकों को तगड़ा झटका लगा है। चुनाव परिणाम से बीजेपी समर्थकों में खुशी है।

ओडिशा में गोल्ड के बाद मिला डायमंड का भंडार

● माझी सरकार ने किया खोज का दावा ● कालाहंडी में माणिक, देवगढ़ में तांबा, सोना भी मिला

भुवनेश्वर (एजेंसी)। ओडिशा की समृद्ध खनिज संपदा को उजागर करने वाली एक महत्वपूर्ण जानकारी सामने आई है। राज्य सरकार ने बताया है कि नुआपड़ा जिले में हीरा युक्त पत्थरों की खोज हुई है। यह जानकारी गुरुवार को राज्य विधानसभा में खनन मंत्री बिभूति भूषण जेना ने दी। मंत्री ने बताया कि खजाने से भरी ओडिशा की धरती के नीचे हीरे मौजूद हैं और नुआपड़ा जिले के कलामिदादर क्षेत्र में हीरा युक्त पत्थरों की पहचान की गई है। मंत्री के अनुसार, इस क्षेत्र में खनन कार्य संभव है या नहीं, यह तय करने के लिए तकनीकी, आर्थिक और अन्य व्यवहार्यता से जुड़े विस्तृत अध्ययन किए जा रहे हैं।



कीमती रत्न मिलने के संकेत- इसके अलावा कालाहंडी जिले से भी कीमती रत्न मिलने के संकेत मिले हैं। जूनागढ़ ब्लॉक के हिलिनीबल-जिलिंगार क्षेत्र में माणिक (रूबी) के अंश पाए जाने की जानकारी मिली

है, जिससे यहां उच्च मूल्य वाले खनिज संसाधनों की मौजूदगी का संकेत मिलता है। इसी तरह देवगढ़ जिले के रिमल क्षेत्र में कई प्रकार के खनिज संसाधन पाए गए हैं, जिनमें तांबा युक्त पत्थर, ग्रेफाइट, निकेल और

सोने के भंडार शामिल हैं। इन खोजों से यह संकेत मिलता है कि ओडिशा में विविध खनिज संपदा मौजूद है, जो राज्य में औद्योगिक और आर्थिक गतिविधियों को बढ़ावा दे सकती है। इसके अलावा मयूरभंज और केंदुझर जिलों में भी सोना युक्त पत्थरों की पहचान होने की जानकारी दी गई है, जिससे ओडिशा के खनिज समृद्ध राज्य होने की पुष्टि और मजबूत होती है। राज्य सरकार इन सभी खोजों का विस्तृत अध्ययन कर रही है, ताकि इनके व्यावसायिक उपयोग की संभावना का आकलन किया जा सके। यदि ये संसाधन व्यावहारिक रूप से उपयोगी पाए जाते हैं, तो ओडिशा में खनन, निवेश और रोजगार के नए अवसर खुल सकते हैं।

देश के कई हिस्सों में मौसम ने अचानक करवट ली

● राजस्थान में लगातार दूसरे दिन ओले गिरे, हरियाणा में बारिश से सड़कें डूबीं

उत्तराखंड के केदारनाथ, गंगोत्री धाम में बर्फबारी

जयपुर/लखनऊ/शिमला/देहरादून/भोपाल (एजेंसी)। देश के कई हिस्सों में मौसम ने अचानक करवट ली है। राजस्थान के सीकर में लगातार दूसरे दिन तेज बरसात के साथ ओले गिरे हैं। आंधी-बारिश के कारण हुए हादसे में जैसलमेर में दो भाइयों की मौत हो गई। मध्य प्रदेश में भोपाल, इंदौर-ग्वालियर समेत 33 जिलों में आंधी-बारिश और 3 जिलों में ओले गिरने का अलर्ट है। मौसम विभाग ने अगले 3 दिन प्रदेश के अलग-अलग हिस्सों में 30 से 50 किलोमीटर प्रति घंटे तक की रफ्तार से आंधी चलने का अनुमान जताया है।



नगालैंड में तूफान-बारिश से तबाही, 46 परिवार प्रभावित- नगालैंड में तेज तूफान और बारिश से 46 परिवार प्रभावित हुए हैं। चूमोकेडिमा और पेरेन जिलों में कई घरों और बिजली के खंभों को नुकसान पहुंचा है।

अगले दो दिन मौसम ऐसा ही रहेगा

20-21 मार्च- मौसम विभाग ने दिल्ली में यलो अलर्ट जारी करते हुए हल्की बारिश और तेज हवाएं चलने का अनुमान जताया है। राजस्थान में ओले गिरने का अलर्ट है। हिमाचल प्रदेश में ऑरेंज अलर्ट जारी कर भारी बर्फबारी की चेतावनी दी गई है। तमिलनाडु, केरल, आंध्र प्रदेश में आंधी का अलर्ट है। नॉर्थ-ईस्ट में भी तेज बारिश की आशंका है।

पश्चिम एशिया में बिगड़े हालात को लेकर पीएम मोदी ने फ्रांस के राष्ट्रपति मैक्रों से की चर्चा

नई दिल्ली (एजेंसी)। पश्चिम एशिया में बढ़ते तनाव के बीच प्रधानमंत्री नरेंद्र मोदी ने फ्रांस के राष्ट्रपति इमैनुएल मैक्रों से फोन पर बातचीत की है। इस बातचीत को लेकर पीएम मोदी ने खुद अपने एक्स-ट्विटर पर इसकी जानकारी दी है। पीएम मोदी ने इससे पहले मलेशिया के प्रधानमंत्री से भी बात की। इस दौरान भी उन्होंने पश्चिम एशिया में संकट पर चर्चा की। पीएम मोदी ने लिखा मैंने अपने प्रिय मित्र, राष्ट्रपति इमैनुएल मैक्रों से पश्चिम एशिया की स्थिति और तनाव कम करने की तत्काल आवश्यकता के साथ-साथ संवाद और कूटनीति की ओर लौटने के बारे में बात की। हम इस क्षेत्र और उससे परे शांति और स्थिरता को बढ़ावा देने के लिए अपने घनिष्ठ समन्वय को जारी रखने के लिए तत्पर हैं। पीएम मोदी ने मलेशिया के प्रधानमंत्री से भी की बात- इससे पहले प्रधानमंत्री नरेंद्र मोदी ने मलेशिया के प्रधानमंत्री अनवर इब्राहिम से बात की। उन्होंने इसकी जानकारी भी अपने एक्स-ट्विटर पर दी। पीएम मोदी ने लिखा मैंने अपने मित्र, मलेशिया के प्रधानमंत्री अनवर इब्राहिम से बात की और आगामी ईद-उल-फितर के अवसर पर उन्हें और मलेशिया की जनता को हार्दिक शुभकामनाएं दीं।



बीजेपी ने पश्चिम बंगाल में जारी की दूसरी लिस्ट

● 111 कैडिडेट का ऐलान, रुपा गांगुली-सुवेदु के भाई को टिकट

असम में पहली लिस्ट जारी, सीएम हिमंता 7वीं बार जालुकवारी से लड़ेंगे

कोलकाता (एजेंसी)। बीजेपी ने पश्चिम बंगाल विधानसभा चुनावों के लिए कैडिडेट की दूसरी लिस्ट जारी की है। पार्टी ने इसमें कुल 111 कैडिडेट घोषित किए हैं। बीजेपी ने नोआपाड़ा से चुनाव लड़ेंगे पूर्व सांसद अर्जुन सिंह और सोनारपुर दक्षिण से पूर्व राज्यसभा सांसद रूपा गांगुली को उम्मीदवार बनाया है। बीजेपी ने राज्य विधानसभा में नेता विपक्ष सुवेदु अधिकारी के छोटे भाई को भी टिकट दिया है। बीजेपी ने हिंगलजग से रेखा पात्रा उम्मीदवार बनाया है। इतना ही नहीं चोपड़ा से शंकर अधिकारी और टॉलीगांज से पापिया अधिकारी को कैडिडेट बनाया है। बंगाल में दो



चरणों में चुनाव होंगे। चुनाव आयोग ने वोटिंग के लिए 23 और 29 अप्रैल की तारीखें निश्चित की हैं। बंगाल के नतीजे 4 मई को आएंगे।

असम में सीएम हिमंता बिस्व सरमा सहित 88 नामों की घोषणा



इसके पहले सुबह असम विधानसभा चुनाव के लिए भाजपा ने अपने कैडिडेट्स की पहली लिस्ट जारी की। इसमें सीएम हिमंता बिस्व सरमा सहित 88 नाम हैं। हिमंता अपनी परंपरागत सीट जालुकवारी से चुनाव लड़ेंगी।

बर्फ से ढके चारों धाम, दिल्ली में बूदाबांटी

● राजस्थान में लगातार दूसरे दिन ओले गिरे, हरियाणा में बारिश से सड़कें डूबीं



की रफ्तार से आंधी चलने का अनुमान जताया है। उधर हरियाणा के रेवाड़ी में रात में हुई तेज बारिश के साथ ओले गिरे। सड़कों पर पानी भर गया। आंधी के चलते सड़कों पर लगे होडिंग

भी उखड़ गए। बारिश के कारण दिन के तापमान में गिरावट देखने को मिल रही है। आने वाले दिनों में दिन के तापमान में 2 से 3 डिग्री की गिरावट देखने को मिलेगी।

आईटी पार्क के सामने चलते स्कूटर में आग



इंदौर। शहर के आईटी पार्क के सामने उस समय अफरा-तफरी मच गई, जब एक चलते स्कूटर में अचानक आग लग गई। घटना के दौरान वाहन से धुआं निकलता देख सवार ने सूझबूझ दिखाते हुए तुरंत गाड़ी रोक दी और कूदकर अपनी जान बचाई। देखते ही देखते आग ने पूरी एकटवा को अपनी चपेट में ले लिया, जिससे मौके पर मौजूद लोगों में हड़कंप मच गया। आसपास के लोगों ने घटना का वीडियो बनाकर सोशल मीडिया पर साझा किया, जो अब तेजी से वायरल हो रहा है। सूचना मिलते ही भंवरकुआं थाना पुलिस मौके पर पहुंची और हालात को संभाला। प्रारंभिक जानकारी के अनुसार आग लगने के कारणों का अभी तक पता नहीं चल सका है। पुलिस द्वारा मामले की जांच की जा रही है। वहीं प्रशासन ने वाहन चालकों से अपील की है कि वे समय-समय पर अपने वाहनों की जांच कराते रहें, ताकि इस तरह की घटनाओं से बचा जा सके।

हादसे की जांच के मुख्यमंत्री के निर्देश

इंदौर। मुख्यमंत्री डॉ मोहन यादव ने कहा है कि इंदौर में इलेक्ट्रिक कार चार्जिंग से हुई दुर्घटना की गंभीरता को देखते हुए अधिकारियों को व्यवस्थित जांच के निर्देश दिए गए हैं। भोपाल से अधिकारियों और विशेषज्ञों को भी इंदौर रवाना किया गया है।



मुख्यमंत्री ने कहा कि डिजिटल लॉक और इलेक्ट्रिक कार चार्जिंग से हुई दुर्घटना से बदलती तकनीक और उसके उपयोग के परिणामस्वरूप नई प्रकार की चुनौती सामने आती है। ऐसी घटनाओं को रोकने और जागरूकता की दिशा में राज्य सरकार कार्य करेगी। हमारी कोशिश होगी कि ऐसी घटना की पुनरावृत्ति न हो। मुख्यमंत्री ने कहा कि डिजिटल लॉक जैसी सुविधाओं का उपयोग हमारी आवश्यकता है, लेकिन ऐसी सुविधाओं से मानव जीवन भी कष्ट में आता है। इन उपकरणों के उपयोग में विशेष सतर्कता और सावधानी जरूरी है। इस संबंध में प्रत्येक व्यक्ति को अपने स्तर पर भी सजग रहना चाहिए। मुख्यमंत्री ने यह विचार होमागाई लाइन में आयोजित कार्यक्रम के बाद मीडिया से चर्चा में व्यक्त किए।

मुख्यमंत्री ने कहा कि डिजिटल लॉक जैसी सुविधाओं का उपयोग हमारी आवश्यकता है, लेकिन ऐसी सुविधाओं से मानव जीवन भी कष्ट में आता है। इन उपकरणों के उपयोग में विशेष सतर्कता और सावधानी जरूरी है। इस संबंध में प्रत्येक व्यक्ति को अपने स्तर पर भी सजग रहना चाहिए। मुख्यमंत्री ने यह विचार होमागाई लाइन में आयोजित कार्यक्रम के बाद मीडिया से चर्चा में व्यक्त किए।

स्पेशल ट्रेनों से नियमित ट्रेनों पर दबाव घटा

इंदौर। मुंबई, पटना और खड़की (पुणे) स्पेशल ट्रेनों के संचालन से न केवल यात्रियों को राहत मिली, बल्कि नियमित ट्रेनों में भी भीड़ का दबाव कम हुआ है। कई मौके पर तो नियमित ट्रेनों में 40% तक दबाव कम हुआ। पहले जहां कई ट्रेनों में वेटिंग और भीड़ 140 या इससे ज्यादा प्रतिशत तक पहुंच जाती थी, अब यह दबाव काफी हद तक घटा है। सबसे खास बात यह रही कि वीकेंड और त्योहारों के दौरान यात्रियों को कन्फर्म टिकट मिलने में आसानी हुई है। पहली सेमी हाई स्पीड ट्रेन इंदौर-मुंबई तेजस एक्सप्रेस जुलाई 2025 में शुरू हुई थी। इस ट्रेन के छह बार फेरे बढ़ चुके हैं। इससे अवैतिका और दूरतों एक्सप्रेस ट्रेनों पर दबाव कम हुआ है। इंदौर-पटना साप्ताहिक ट्रेन से भी काफी राहत मिली है। इसे दो महीने छोड़कर लगातार संचालित किया। अब पूर्वोत्तर भारतीय संगठन पटना को नियमित करने की मांग कर रहा है। इंदौर-खड़की स्पेशल ट्रेन- इंदौर-पुणे एक्सप्रेस ट्रेन में सालभर वेटिंग रहती है। इसे देखते हुए रेलवे ने इंदौर-खड़की ट्रेन चलाई। अब पुणे के लिए अतिरिक्त नियमित ट्रेन की मांग भी की जा रही है।

‘जय माता दी’ के जयकारों से गूंजा शहर

इंदौर। चैत्र नवरात्रि का पर्व गुरुवार से आरंभ हो गया। पहले ही दिन शहर में भक्तिमय वातावरण छा गया और सुबह से ही श्रद्धालुओं की भीड़ मंदिरों में उमड़ पड़ी। कई भक्तों ने दुर्गा सप्तशती का पाठ कर मां दुर्गा की आराधना की और व्रत-उपवास का संकल्प लिया। बिजासन टेकरी शक्तिपीठ, अनूपगंगा मंदिर, हरसिद्ध, कालका माता खजराना, आंबा वाली माता, विद्या धाम, एवं शहर के प्रमुख मंदिरों में दर्शनार्थियों की कतारें देखने को मिलीं। मंदिर परिसर जय माता दी के जयकारों से गूंज उठा। दूर-दराज क्षेत्रों से भी श्रद्धालु बड़ी संख्या में पहुंचे। घर, कार्यालय और प्रतिष्ठानों में श्रद्धालुओं ने घट स्थापना कर नवरात्रि पूजा की शुरुआत की। भक्तों ने माता को चुनरी अर्पित कर परिवार की सुख-समृद्धि की कामना की की जगह प्रसाद वितरण का आयोजन भी किया।

कांग्रेस का गुड़-धनिया वितरण, सीमित भीड़

इंदौर। शहर कांग्रेस के निर्देश पर हिंदू नववर्ष के अवसर पर 24 ब्लॉकों के प्रमुख चौगों पर गुड़-धनिया वितरण अभियान चलाया गया। हालांकि आयोजन उत्साहपूर्वक हुआ, लेकिन अपेक्षा के अनुरूप भीड़ नजर नहीं आई। राजमोहल्ला चौराहा पर कांग्रेस संगठन महामंत्री संजय बाबूलाल, धर्मेन्द्र गेंदर, मधुसूदन थलिका, नीलेश भूतड़ा, अभिषेक करोसिया, आशीष भौर्य, स्वतंत्र जैन, मनोहर बिल्लैरे व अपूर्व मिश्रा सहित अन्य कार्यकर्ता उपस्थित रहे। वहीं सिंधी कॉलोनी, पलसीकर और टॉवर चौराहा पर देवेन्द्र सिंह यादव, सन्नी राजपाल, सुनील यादव व संजय अरोड़ा ने वितरण किया। सुभाष नगर-पेरुशेपुरा चौराहा पर वरिष्ठ कांग्रेस नेता राजेश चौकसे के नेतृत्व में आयोजन हुआ। वहीं राजवाड़ा क्षेत्र में सत्यनारायण सलवाडिया, नीलेश सेन, अनिरुद्ध जैन, नीलेश पटेल व विशाल चतुर्वेदी सहित अन्य कार्यकर्ताओं ने लोगों को गुड़-धनिया वितरित कर नववर्ष की शुभकामनाएं दीं।

पुगलिया का मकान पूरे प्लॉट पर, संकरी गली में फायर ब्रिगेड को भी दिक्कत हुई

कई गमले रखे होने और ओटला बनाने से सड़क सिमटकर आधी हो गई



सुरक्षा जाली बनी पिंजरा

कारोबारी मनोज मूलतः राजस्थान के सादलपुर के रहने वाले थे। उनके 3 मंजिला घर में ऊपरी मंजिल पर चारों ओर सुरक्षा के लिए लोहे की जालियां लगी थीं। पहली मंजिल पर सौरभ, सोमिल, हर्षित ने परिवार के सदस्यों को बचाने का प्रयास किया। धुआं भरा था, सौरभ पत्नी सिमरन को लेकर छत पर पहुंचे। लेकिन यहां चैनल गेट पर अंदर से ताला लगा था। यहीं सिमरन की मौत हो गई। सौरभ और दोनों भाइयों ने पहली मंजिल पर जाली तोड़ी, पड़ोसी ने सीढ़ी लगाई, मां सुनीता को लेकर निकले। तब आग विकराल हो गई। बाकी लोहे की जालियों में लोग पिंजरे की तरह कैद थे।

घर के बाहर खड़ी 17 लाख की हयाबुसा बाइक भी ही खरीदा था। 22 जनवरी को स्वप्निल की शादी में जल गई। इस बाइक को जनवरी में हुई शादी से पहले बड़े भाई सौरभ ने इस बाइक पर बैठकर रील भी

17 लाख की बाइक राख

घर के बाहर खड़ी टाटा पंच ईवी तो राख हुई ही,



निगम सड़कों की सफाई के लिए 30 स्वीपिंग मशीन किराए से लेगा मशीन के लिए टेंडर जारी किए, हर साल 38 करोड़ देंगे

इंदौर। शहर की सड़कों की सफाई के लिए नगर निगम स्वीपिंग मशीनों किराए पर लेने वाला है। यह मशीनें पूर्व में भी किराए पर ली गई थीं, जिनका अनुबंध खत्म हो गया है। अब नए सिर से 30 स्वीपिंग मशीनें किराए पर ली जा रही हैं, जिनका हर वर्ष 38 करोड़ रुपए भुगतान किया जाएगा। स्वच्छ भारत मिशन के तहत नगर निगम द्वारा शहरभर में कई कार्य कराए जाते हैं और सड़कों को चकाचक करने के लिए नए-नए प्रयोग होते हैं। निगम ने पूर्व में अलग-अलग फर्मों से 23 स्वीपिंग मशीनें किराए पर ली थीं, जिनका हर माह 2 करोड़ 30 लाख रुपए भुगतान किया जाता था और इन मशीनों को शहर के प्रमुख मार्गों पर भेजकर सड़कें चकाचक की जाती थीं। निगम अफसरों के मुताबिक निगम के पास खुद की स्वीपिंग मशीनें नहीं हैं, बल्कि हर साल यह किराए पर ली जा रही है। इस बार भी नगर निगम 30 स्वीपिंग मशीनें किराए पर लेगा, जिसके लिए टेंडर जारी किए गए हैं। इस पर नगर निगम को हर साल लगभग 38 करोड़ से अधिक की राशि खर्च करना होगी। स्वीपिंग मशीनों का कार्य शोनल अधिकारियों और संबंधित सीएसआई के निर्देश पर किया जाता है और अलग-अलग अधिकारी इसकी मॉनिटरिंग करते हैं, ताकि जिन स्थानों पर कार्य हो रहे हैं, वहां सड़कें पूरी तरह चकाचक हो सकें।

पालदा की पेस्ट कंट्रोल फैक्ट्री में आग, लोगों ने मजदूरों को बचाया

आग की चपेट में आने से कुछ मजदूरों को हल्की चोटें आईं

इंदौर। बुधवार दोपहर पालदा इलाके में पेस्ट कंट्रोल बनाने वाली एक फैक्ट्री में अचानक आग लग गई, जिससे इलाके में हड़कंप मच गया। सूचना मिलते ही फायर ब्रिगेड की कई गाड़ियां मौके पर पहुंचीं और करीब डेढ़ घंटे की मशक्कत के बाद आग पर काबू पाया गया। फायर ब्रिगेड के अनुसार, सुबह करीब 11 बजे एक बोहरा कारोबारी की फैक्ट्री में आग भड़की। फैक्ट्री में बड़ी मात्रा में केमिकल और कच्चा माल राख होने के कारण आग ने तेजी से विकराल रूप ले



लिया। घटना की जानकारी मिलते ही क्षेत्रीय पार्षद कुणाल सोलंकी मौके पर पहुंचे। उन्होंने

बताया कि आग लगने के दौरान कुछ मजदूर अंदर फंस गए थे। पार्षद और स्थानीय लोगों ने हिम्मत दिखाते हुए उन्हें सुरक्षित बाहर निकाला। इस दौरान सुरक्षित और करीब डेढ़ घंटे की मशक्कत के बाद आग पर काबू पाया गया। फायर ब्रिगेड के अनुसार, सुबह करीब 11 बजे एक बोहरा कारोबारी की फैक्ट्री में आग भड़की। फैक्ट्री में बड़ी मात्रा में केमिकल और कच्चा माल राख होने के कारण आग ने तेजी से विकराल रूप ले

कमर्शियल सिलेंडरों की सप्लाय न होने से ‘इंदौर दुग्ध संघ’ संकट में

दूध की बिक्री 4 लाख लीटर घट गई, उत्पादन भी घटा

के अलावा कई कारखानों और होटल, रेस्टोरेंट से लेकर अन्य क्षेत्र में भी ये कनेक्शन दिलवाए गए, तो दूसरी तरफ डीजल, कोयला भट्टियों के अलावा इलेक्ट्रिक चूल्हों का भी इस्तेमाल घरों से लेकर दुकानों, कारखानों, दफ्तरों में होने लगा है। हालांकि लक्ष्य की तुलना में उतने पीएनजी कनेक्शन इंदौर सहित पूरे प्रदेश में अभी भी नहीं हुए हैं, जबकि केन्द्र के पेट्रोलियम और नेचुरल गैस मंत्रालय ने अधिक से अधिक पीएनजी कनेक्शनों को उपलब्ध करवाने के निर्देश राज्य सरकारों को भेज रखे हैं। बावजूद इसके सिर्फ इंदौर ही ऐसा जिला है जहां पर लगभग सवा

लाभ आवासीय और व्यावसायिक पीएनजी कनेक्शन हुए हैं। जबकि प्रदेश की राजधानी भोपाल में ही मात्र 40 हजार कनेक्शन हैं, तो ग्वालियर में 63 हजार से अधिक कनेक्शन दिए गए। पूरे प्रदेश में पीएनजी कनेक्शनों को देने का आधा लक्ष्य भी पूरा नहीं हुआ और अब जब घरेलू सिलेंडरों का टोटा पड़ा तब पीएनजी कनेक्शनों की याद आई। पूरे प्रदेश में लक्ष्य के मुताबिक 6 लाख से अधिक पीएनजी कनेक्शन अब तक दे दिए जाना थे, जबकि इसकी तुलना में 50 फीसदी भी कनेक्शन नहीं हुए और कुल कनेक्शनों की संख्या पूरे प्रदेश में 2 लाख

बनाई थी। इसके अलावा घर में रखी एक अन्य बाइक और स्कूटर भी जल गए। घर नजदीक खड़ी चार अन्य कारें पूरी तरह से सुरक्षित रहीं।

मॉर्निंग वॉकर ने देखा पहले

ब्रजेश्वरी एनएक्स में रहने वाले मनोज शर्मा ने बताया, तड़के 4 बजे वॉकर के दौरान एक व्यक्ति ने पुगलिया परिवार के घर के बाहर कार में आग लगने पर शोर मचाया। आवाज सुनकर पत्नी की नींद खुल गई। घीर के मुझे जगाया तो मल्टी से बाहर आते ही मैंने तुरंत बिजली सप्लाई और लाइट बंद कर दी। तब तक तार में आग फैल चुकी थी। कार और एसी कंप्रेसर में धमाका होने लगा। अचानक घर में तेज धमाका हुआ। पता चला कि सिलेंडर फट गया। फायर ब्रिगेड को सूचना दी, लेकिन कर्मचारी देर से पहुंचे।

शुरुआती जांच में सामने आए कारण

पुलिस आयुक्त संतोष कुमार सिंह के अनुसार, चार्जिंग प्वाइंट में हुए धमाके के बाद आग पहले वाहन में लगी और फिर पूरे घर में फैल गई। घर के अंदर 10 से अधिक गैस सिलेंडर और ज्वलनशील रसायन रखे थे, जिससे आग और भड़क गई। कई सिलेंडरों में विस्फोट हुआ, जिसने स्थिति को और भयावह बना दिया। इस हादसे में जहां 8 लोगों की जान गई, वहीं 3 घायल हैं। जबकि, 4 को सुरक्षित बाहर निकाल लिया गया। पुलिस मामले की गहराई से जांच कर रही है।

एयरपोर्ट के टर्मिनल-वन का 24 मार्च को उद्घाटन होगा, शुरुआत बाद में

बीसीएसआई टीम के फाइनल इंस्पेक्शन के बाद उड़ानें शुरू

इंदौर। देवी अहिल्याबाई होल्कर एयरपोर्ट का पुराना टर्मिनल संवर गया। 24 मार्च को इसके उद्घाटन की तैयारी है। इसके साथ ही मौजूदा टर्मिनल में यात्रियों की सुविधा के लिए तैयार किए गए अतिरिक्त क्षेत्र और यात्रियों के लिए किफायती दाम पर चाय-नाश्ते के लिए उड़ान यात्री कैफे की भी शुरुआत की जाएगी। उल्लेखनीय है कि इंदौर एयरपोर्ट पर लगातार बढ़ती यात्री संख्या और नए टर्मिनल के लिए जमीन मिलने में आ रही अड़चनों को देखते हुए विमानतल प्रबंधन ने पुराने टर्मिनल को यात्रियों के लिए दोबारा तैयार किया है। इसे टर्मिनल-1 नाम दिया गया है। नए रूप में यह टर्मिनल लगभग तैयार हो चुका है। बताया जा रहा है कि 24 मार्च को इसका उद्घाटन किया जाएगा। पहले कहा जा रहा था कि उड्डयन मंत्री किंजरापू राममोहन नायडू इसके उद्घाटन समारोह में शामिल होंगे, लेकिन उनकी व्यस्तता के चलते उनके द्वारा वर्युद्ध उद्घाटन की बात सामने आई है। यहां से उड़ानों का संचालन शुरू करने के लिए अभी तक विमानतल प्रबंधन को ब्यूरो ऑफ सिविल एविएशन सिस्वयोरिटी ऑफ इंडिया (बीसीएसआई) की मंजूरी नहीं मिली है। प्रबंधन ने इसके लिए आवेदन कर दिया है



और आज बीसीएसआई के रीजनल डायरेक्टर भोपाल से अपनी टीम के साथ एयरपोर्ट पर आकर इस टर्मिनल का निरीक्षण करेंगे। बीसीएसआई से मंजूरी मिलते ही यहां से सभी एटीआर विमानों का संचालन शुरू कर दिया जाएगा। उम्मीद है कि 28 मार्च से लापू हो रहे समर शेड्यूल में या 1 अप्रैल से यहां से उड़ानों का संचालन शुरू हो जाएगा।

नया वेटिंग एरिया मिलेगा

एयरपोर्ट के मौजूदा टर्मिनल में यात्रियों की बढ़ती संख्या के कारण हो रही अव्यवस्था को कम करने के लिए चेक-इन काउंटर के पीछे एयरपोर्ट प्रबंधन ने करीब 10 हजार वर्गमीटर स्थान को खाली कर नए वेटिंग एरिया में बदला है। यहां 200 कुर्सियों को लगाया



गया है, साथ ही वॉशरूम और फूड काउंटर भी लगाए गए हैं। टर्मिनल 1 के उद्घाटन के साथ इस नए वेटिंग एरिया का भी उद्घाटन किया जाएगा। इससे यात्रियों को पिक अप/ड्रॉप में परेशानी नहीं होगी।

उड़ान यात्री कैफे शुरू होगा

केन्द्र सरकार की योजना के तहत इंदौर एयरपोर्ट के मौजूदा टर्मिनल में नया उड़ान यात्री कैफे भी शुरू तैयार किया गया है। इसका उद्घाटन भी साथ में ही किया जाएगा। यहां यात्रियों को 10 रुपए में चाय और 20 रुपए में कचौरी-समोसे जैसे नाश्ते के आइटम मिल सकेंगे। इससे आम यात्रियों को काफी सुविधा मिलेगी। इसका निर्माण डिपार्चर हॉल में किया गया है।

10.6 किलो गांजे के साथ युवक गिरफ्तार

इंदौर। शहर में नशे के सौदागरों के खिलाफ चलाए जा रहे ‘ऑपरेशन प्रहार’ के तहत क्राइम ब्रांच को बड़ी सफलता मिली है। टीम ने लक्ष्मीबाई नगर क्षेत्र में दबिश देकर एक युवक को गिरफ्तार किया, जिसके पास से 10 किलो 600 ग्राम अवैध गांजा बरामद हुआ है। बरामद मादक पदार्थ की अंतरराष्ट्रीय कीमत करीब एक लाख रुपये आंकी गई है। इलेक्ट्रिकल को सूचना मिली थी कि टीन शेड स्थित सीमेंट गोदाम का पास एक व्यक्ति भारी मात्रा में नशीला पदार्थ लेकर खड़ा है। सूचना मिलते ही क्राइम ब्रांच टीम ने मौके पर पहुंचकर घेराबंदी की और संदिग्ध युवक को पकड़ लिया। वह दोपहिया वाहन पर काले बैग के साथ किसी का इंतजार कर रहा था। पुछताछ में आरोपी ने अपना नाम करण केवट निवासी इंदौर बताया। बैग की तलाशी लेने पर उसमें 10.6 किलो गांजा मिला। पुलिस ने गांजे के साथ तस्करी में प्रयुक्त मोबाइल फोन और दोपहिया वाहन भी जब्त किया है। कुल जम्त मशरूका की कीमत 2 लाख रुपये से अधिक बताई जा रही है।

संपादकीय

अब पूर्वोत्तर में चिंताजनक संकेत

नेशनल इन्वेस्टीगेशन एजेंसी (एनआई) द्वारा पूर्वोत्तर में अलगाववादी गतिविधियों में लिस 6 यूक्रेनी और 1 अमेरिकी नागरिक गिरफ्तारी बहद चौकाने और चिंतित करने वाली है। एनआई ने अमेरिकी नागरिक मैथ्यू एरॉन वैन ड्रक को 13 मार्च को जबकि छह यूक्रेनी नागरिकों को दिल्ली, लखनऊ और कोलकाता से पकड़ है। अमेरिकी नागरिक मैथ्यू 2011 के लीबिया सिविल वॉर और सीरिया गृह युद्ध में सत्ता के खिलाफ लड़ने में विदेशी फाइटर के रूप में शामिल था। उसने रूस-यूक्रेन युद्ध में यूक्रेनी युवाओं को भी ट्रेनिंग दी बताई जाती है। एनआई ने बताया कि उसने 13 मार्च को 7 विदेशी नागरिकों को गिरफ्तार किया गया था। मैथ्यू के अलावा यूक्रेन के नागरिक हर्बा पेट्रो, तारास स्लीव्याक, इवान सुकमानोव्स्की, मारियन स्टेफानिकवि, मैक्सिम होनचास्क और विक्टर कामिस्की को भी गिरफ्तार किया गया है। एजेंसी के मुताबिक ये लोग भारत खासकर नॉर्थ-इस्ट में ज़्यादा का समर्थन कर रहे थे। साथ ही म्यांमार के सशस्त्र समूहों तक हथियार पहुंचाने, लड़कों को ड्रोन् व हथियार चलाने की ट्रेनिंग दे रहे थे। इसके लिए यूरोप से मंगाए ड्रोन का इस्तेमाल करने की तैयारी थी। इन पर आतंकवादी साजिश (धारा 18) और बीएनएस तहत केस दर्ज किया है। इस बीच यूक्रेन ने भारत को विरोध पत्र भेजकर अपने नागरिकों की रिहाई की मांग की है। गौरतलब है कि अमेरिकी नागरिक मैथ्यू एरॉन वैनड्रक अमेरिका के मैरीलैंड के बाल्टीमोर का रहने वाला है। वह एक भाड़े का सिराही, डॉक्यूमेंट्री फिल्ममेकर, सुरुखा विश्लेषक और 'संस ऑफ लिबर्टी इंटरनेशनल (सोली)' नाम की संस्था का संस्थापक है। मैथ्यू ने वॉर क्रॉसिंगेंडेंट और बिजनेसमैन के तौर पर भी काम किया है। वह पहली बार 2011 में लीबिया के गृह युद्ध के दौरान चर्चा में आया, जब वहां मुअम्मर गदाफी के शासन के खिलाफ विद्रोही बलों में शामिल हुआ। इसके बाद उसने इराक में आईसिस के खिलाफ लड़ाई लड़ी, सीरिया में बगawat में मदद की और 2022 में रूस-यूक्रेन युद्ध के दौरान यूक्रेन में लोगों को ट्रेनिंग दी। एनआई का आरोप है कि वैन ड्रक म्यांमार से जुड़ी सदिग्ध गतिविधियों में शामिल थे, जो भारत की सुरक्षा के लिए खतरा बन सकती थीं। हालांकि, इस केस में पूरी जानकारी अभी जांच के दायरे में है और एजेंसी आगे पड़ताल कर रही है। सभी आरोपियों को एनआई विशेष अदालत ने सातों आरोपियों को 11 दिन की एनआई हिरासत में भेज दिया है। रिमांड मांगते समय, एनआई ने आरोप लगाया कि आरोपी AK-47 राइफल रखने वाले अज्ञात आतंकवादियों के सीधे संपर्क में थे और उनकी आतंकवादी/अवैध गतिविधियों में मदद कर रहे थे। एनआई के मुताबिक जातीय सशस्त्र समूहों से जुड़े ये आरोपी, कुछ प्रतिबंधित भारतीय ज़्यादा समूहों को हथियार और आतंकवादी साजो-सामान की आपूर्ति करते तथा उन्हें प्रशिक्षण देकर उनका समर्थन कर रहे हैं। हालांकि यूक्रेन सरकार का कहना है कि उसके नागरिकों की गिरफ्तारी की उसके भारत स्थित दूतावास को जानकारी नहीं दी गई, जो अंतरराष्ट्रीय प्रथा के खिलाफ है। यूक्रेन सरकार का यह भी कहना है कि अभी तक ऐसा कोई पकड़ा सबूत सामने नहीं आया है जिससे साबित हो कि ये लोग भारत या म्यांमार में गैर-कानूनी गतिविधियों में शामिल थे। यूक्रेन का विरोध अपनी जगह है, लेकिन अगर उसके नागरिक आर भारत में अलगाववादी गतिविधियों में लिस हैं तो यह बेदद गंभीर बात है। पूर्वोत्तर में कुछ विदेशी तत्वों द्वारा अलग ईमाई राज्य बनाने की कोशिशों का खुलासा दो साल पहले बांग्लादेश की पूर्व पीएम शेख हसीना ने भी किया था। भारत के असम, त्रिपुरा और पश्चिम को छोड़कर बाकी राज्य ईमाई बहाते हैं। उन्हें भारत से अलग करने की यह खतरनाक अंतरराष्ट्रीय साजिश हो सकती है और इसके लिए म्यांमार का उपयोग किया जा रहा हो सकता है। भारत सरकार को ऐसे तत्वों से सख्ती से निपटना चाहिए।

महिलाओं के सहकारी नेतृत्व से बदलता भारत

नजरिया

प्रो. कन्हैया त्रिपाठी

लेखक एनएचआरसी (इण्डिया) में स्पेशल मॉनिटर व केंद्रीय विश्वविद्यालय पंजाब में चयर प्रोफेसर हैं।



अधिकार, न्याय व कार्रवाई थीम पर केन्द्रित इस वर्ष का अंतरराष्ट्रीय महिला दिवस सुखियों में रहा है क्योंकि संयुक्त राष्ट्र दस दिन तक विश्व की महिलाओं के साथ उत्साहपूर्ण वातावरण में खुब बातें कर रहा है। यूएन महासभा अध्यक्ष एनालेना बेयरबॉक का मानना है कि जब लड़कियाँ शिक्षा प्राप्त करती हैं तो अर्थव्यवस्था तेजी से बढ़ती है, जब महिलाएँ कार्यबल में शामिल होती हैं तो उत्पादकता बढ़ती है, और जब शांति वार्ताओं में महिलाएँ शामिल होती हैं तो शान्ति समझौते अधिक समय तक टिकाऊ साबित होते हैं। भारत में महिलाओं के शैक्षणिक बदलाव समय हो रहे हैं लेकिन जो कम पढ़ी लिखी महिलाएँ हैं उन्होंने भी सहकारिता से जुड़कर भारतीय अर्थव्यवस्था को मजबूत बनाने का कार्य किया है।

सहकार से समृद्धि की मिसाल पेश करती हमारे देश की महिलाओं का आत्मबल व आत्मविश्वास दोनों बहुत ही मजबूत है। राष्ट्रीय नई सहकारिता नीति एक विज्ञान, एक मिशन के साथ आगे बढ़ चुकी है। भारत सरकार ने सहकारिता मंत्रालय की स्थापना के साथ इतने उपक्रम को अपनाया है कि उससे भारतीय सहकारिता क्षेत्र से जुड़ी महिलाएँ कभी पीछे मुड़कर नहीं देखेंगी। छः रणनीतिक मिशन जिसमें नींव का सशक्तीकरण करने का संकल्प है, इसके अंतर्गत सहकारी आंदोलन की नींव को और भी मजबूत करने की कोशिश है। जीवन्तता को प्रोत्साहित करने का संकल्प है जिसके अंतर्गत जीवन्त और आत्मनिर्भर परिस्थितिकी तंत्र का सृजन होगा। तीसरा, सहकारी समितियों को भविष्य के लिए तैयार करने की कोशिश जिसमें सहकारी समितियों को पेशेवर और सतत आर्थिक इकाइयों में रूपांतरित किया जाएगा। चौथा समावेशिता को बढ़ावा देकर पहुँच का विस्तार प्रदान करने के लिए सहकार आधारित समावेशी विकास और सहकारी समितियों को जन आंदोलन के रूप में प्रोत्साहित करने पर बल है। साथ ही नए और उभरते क्षेत्रों में विस्तार हो इसके लिए ऐसी योजना है कि सहकारी समितियों के नए और उभरते क्षेत्रों में विस्तार को प्रोत्साहित किया जाए। और सबसे अहम संकल्प

यह है कि सहकारी विकास के लिए युवा पीढ़ी को तैयार को प्रोत्साहन मिले जिसका उद्देश्य है कि युवा पीढ़ी को प्रेरित कर उन्हें अनुभवजन्य सहकारी ज्ञान प्रदान करके भारत निर्माण में उन्हें जोड़ा जाए जो न केवल ग्रामीण सहकारी परिवेश से उनके जुड़ाव को विकसित करेगा बल्कि गाँव की संस्कृति से भागते युवाओं को पुनः गाँव से जोड़ने का कार्य करेगा।

स्त्री युवाशक्ति इसमें सबसे ज्यादा लाभान्वित होने वाली हैं, यह तो तय है। आधी युवा स्त्री आबादी से देश की आबादी की सहकारिता क्षेत्र से कोशिश करने वाले देश के सहकारिता मंत्री अमित शाह ने समय-समय पर कई ऐसे रचनात्मक कार्य किया है जिसका उल्लेख अब पूरे विश्व में हो रहा है। एनडीडीबी से जुड़ी स्त्रियों की

उद्यमों जैसे क्षेत्रों में महिलाओं के नेतृत्व वाली सहकारी समितियों के गठन और सशक्तीकरण को प्रोत्साहित कर अन्य मंत्रालयों के साथ मिलकर विभिन्न संस्थानों और योजनाओं के माध्यम से क्षमता निर्माण, प्रशिक्षण और वित्तीय सहायता की सुविधा प्रदान करने की कोशिश कर रही है। श्वेत क्रांति 2.0 ने तो मानों देश में एक नई आर्थिक समृद्धि की ओर बढ़ने को तत्पर है, ऐसा सरकारी आंकड़ों से पता चलता है कि डेयरी क्षेत्र को मजबूत करने और महिलाओं की भागीदारी को बढ़ावा देने के लिए, सरकार ने 46,422 मौजूदा डेयरी सहकारी समितियों के सशक्तीकरण के अलावा, 75,000 नई डेयरी सहकारी समितियों की स्थापना को सक्रिय रूप से



सफलता की कहानियाँ अब शोध और अध्ययन का हिस्सा बनने जा रही हैं। इस सन्दर्भ में डॉ. मीनेश शाह ने भी पुर्ण जोर कोशिश करके सहकारिता स्त्री-शक्ति को बढ़ावा दिया है। पुनः एनालेना बेयरबॉक का अभिभाषण स्मरण आ रहा है जिसमें उन्होंने इस महिला दिवस पर जोर देकर कहा कि उपलब्ध तथ्य स्पष्ट रूप से दिखाते हैं कि जब महिलाओं और लड़कियों को सशक्त बनाया जाता है, तो समाज को व्यापक लाभ मिलता है। भारतीय सहकारिता आन्दोलन को देखकर आज कुछ ऐसा ही स्पष्ट हो रहा है कि भारत सरकार कितना जागरूकता के साथ सहकारिता क्षेत्र से जुड़ी व्यवस्था, लोग और खासकर स्त्री-शक्ति-सशक्तीकरण पर कार्य कर रही है।

यह इसलिए कहा जा सकता है क्योंकि अगर बहुत संजीदगी से देखा जाए तो विभिन्न विश्लेषण बताते हैं कि सरकार डेयरी, कृषि, हस्तशिल्प और ग्रामीण

प्रोत्साहित किया और डेयरी सहकारी समितियाँ महिलाओं के आर्थिक सशक्तीकरण, रोजगार सृजन और ग्रामीण आजीविका बढ़ाने की दिशा में इससे बढ़ चुकी हैं। राष्ट्रीय सहकारी विकास निगम-एनसीडीसी ने भी महिला केंद्रित योजनाएँ शुरू की हैं जिसमें स्वयं शक्ति सहकार योजना, नंदिनी सहकार योजना एवं युवा सहकार योजनाओं ने तो आमूलचूल परिवर्तन करने का बीड़ा उठाया है।

स्वयं शक्ति सहकार योजना से एक तरफ आय सृजन कार्यक्रमलापों, उद्यमिता विकास और महिला एस्पएचजी की क्षमता निर्माण होगा तो वहीं दूसरी तरफ वित्तीय सहायता प्रदान करके महिला सहकारी समितियों को बढ़ावा मिलेगा और स्त्रियाँ सशक्त होंगी। नंदिनी सहकार योजना से डेयरी, पशु पालन, खाद्य प्रसंस्करण और अन्य संबद्ध क्षेत्रों जैसे कार्यक्रमलापों में

लगी महिलाओं के नेतृत्व वाली सहकारी समितियों को वित्तीय सहायता मिलेगी तो इससे सहकारी उद्यमों में महिलाओं की भागीदारी बढ़ने वाली है। युवा सहकार योजना में युवा महिला उद्यमियों को एनसीडीसी के माध्यम से वित्तीय सहायता और समर्थन मिलेगा। उभरते और अभिनव क्षेत्रों में सहकारी उद्यमों की स्थापना होने से प्रबंधन में प्रोत्साहित होंगी।

चीन की राजधानी बीजिंग में वर्ष 1995 में दुनिया के देशों ने एक साथ आकर एक घोषणापत्र बीजिंग प्लेटफॉर्म को पारित किया था, जिसे महिला अधिकारों को बढ़ावा देने की दिशा में एक महत्वपूर्ण दस्तावेज माना जाता है। इस पड़ाव के 30 वर्ष पूरे हो चुके हैं। आर्थिक उन्नति, समावेशिता और उन्नत स्वास्थ्य के साथ पूर्णतया प्रतिभांगिता को यह सम्मेलन संबोधित करता है। भारत में सहकारिता क्षेत्र में कार्य कर रही स्त्रियों को देखा जाए तो यह कहा जा सकता है कि यह सहकारिता आन्दोलन बीजिंग घोषणापत्र का भी सम्मान क्षेत्र है। भारत में सशक्तीकरण अब एक नारा नहीं है अपितु सशक्तीकरण की मिसाल है सहकारिता। भारतीय स्त्रियाँ जो सहकारिता क्षेत्र अब पह-लिफ्टकर व शोध करके आने वाले समय में भारत के लिए कार्य करने वाली हैं, उसकी गाथा आने वाले वर्षों में शोध का विषय होंगी। यह एक ऐतिहासिक बदलाव है जिसे भारत सरकार पूरी प्रतिबद्धता के साथ अमित शाह के नेतृत्व में अर्जित कर रही है क्योंकि उनकी इच्छाशक्ति और कार्य को मूर्तरूप प्रदान करने की निराने शक्ति दोनों स्पष्ट है।

भारतीय सामाजिक ताने बाने के बीच अपनी जिन्दगी संवारती महिलाओं के सशक्तीकरण की यह सहकारिता यात्रा भारत के बदलाव के रूप में देखा जा रहा है। राष्ट्रीय स्तर पर व अंतरराष्ट्रीय स्तर पर भारत की महिलाओं के बहुत से ऐतिहासिक उपलब्धियों की कहानियाँ प्रचलित हैं लेकिन विगत कुछेक वर्षों में सहकारिता से सशक्त स्त्री का इतिहास आने वाले समय में प्रेरणा का विषय बनने जा रहा है। भारत आज नेतृत्व, आर्थिक भागीदारी, सरकारी सहयोग, क्षेत्रीय सक्रियता, सामाजिक प्रभाव के अध्ययन व सशक्तीकरण की निति व नीतिगत बदलाव के लिए कार्य कर रहा है। इसमें अभिरुचि एवं अवसर दोनों बहुत मायने रखते हैं। यदि इनका सही समन्वय हो सका तो निःसंदेह आने वाला सहकारिता इतिहास स्त्रियों के नेतृत्व से परिपूर्ण दिखेगा और भारत तेजी से बदलता हुआ दिखेगा भी। आवश्यकता इस बात की है कि समय की हम पहचान करके सही दिशा में अपनी ऊर्जा को लगाएं।

दृष्टिकोण

मनीष जैसल

लेखक मीडिया शिक्षक हैं।

सिनेमा का इतिहास केवल तकनीक के हुए बदलावों का इतिहास नहीं है, बल्कि यह दर्शक, बाजार और रचनात्मकता के बदलते संबंधों का भी इतिहास है। कभी सिनेमा केवल सिनेमाघरों की अंधेरी दुनिया में जीवित था, जहाँ दर्शक सामूहिक अनुभव के रूप में फिल्म देखते थे। फिर टेलीविजन आया, उसके बाद वीडियो कैसेट, डीवीडी और फिर केबल नेटवर्क ने सिनेमा को घर तक पहुँचा दिया। इकॉनॉमिस्टों की दृष्टि से दर्शक को सिनेमा प्लेटफॉर्म के आगमन ने फिल्म देखने की संस्कृति को एक बार फिर बदल दिया। आज दर्शक मोबाइल, टैबलेट या लैपटॉप पर जब चाहें तब फिल्में देख सकते हैं। लेकिन तकनीकी परिवर्तन की यह यात्रा यहीं नहीं रुकती। अब ब्लॉकचेन, एनएफटी (Non-Fungible Token) और एग्लोरिडम आधारित स्ट्रीमिंग सिस्टम मिलकर सिनेमा के भविष्य को एक नए मोड़ पर ले जा रहे हैं। यह बदलाव केवल फिल्म बनाने या बेचने के तरीके तक सीमित नहीं है, बल्कि यह इस बात को भी बदल रहा है कि हम फिल्में कैसे खोजते हैं, कैसे देखते हैं और उनसे हमारा रिश्ता कैसा बनता है।

पहले दर्शक सिनेमाघर में जाकर वहीं फिल्म देखते थे जो उस समय चल रही होती थी। अब स्ट्रीमिंग प्लेटफॉर्म दर्शकों की पसंद और व्यवहार का विश्लेषण करके उन्हें कंटेंट सुझाते हैं। सभी ओटीटी प्लेटफॉर्म एग्लोरिडम का उपयोग करके यह तय करते हैं कि दर्शक की स्क्रीन पर कौन-सी फिल्म या सीरीज दिखाई जाएगी। एग्लोरिडम दर्शक के देखने के इतिहास, पसंदीदा शैली, देखने की आवृत्ति और समय का विश्लेषण करता है। इसके बाद उसी आधार पर नई फिल्मों और सीरीज की सूची तैयार होती है। इस प्रक्रिया को कई मीडिया शोधकर्ता 'एग्लोरिडमिक सिनेमा अनुभव' कहते हैं।

एग्लोरिडम आधारित सजेशन ने फिल्म निर्माण को भी प्रभावित करना शुरू कर दिया है। स्ट्रीमिंग कंपनियों दर्शकों के डेटा का विश्लेषण करके यह समझने की कोशिश करती हैं कि किस तरह का कंटेंट अधिक लोकप्रिय हो सकता है। उदाहरण के तौर पर नेटफ्लिक्स की प्रसिद्ध श्रृंखला हाउस ऑफ कार्ड्स

2013 को विकसित करते समय दर्शकों के देखने के पैटर्न और रुचियों का अध्ययन किया गया था। इसी तरह ब्लैक मिस्टर जैसी इंटरैक्टिव फिल्में डिजिटल प्लेटफॉर्म की नई संभावनाओं को ध्यान में रखकर बनाई गईं।

स्ट्रीमिंग उद्योग के आर्थिक आँकड़े भी इस परिवर्तन को स्पष्ट करते हैं। विभिन्न उद्योग रिपोर्टों के अनुसार वैश्विक वीडियो स्ट्रीमिंग बाजार का आकार 2025 के आसपास लगभग 150 से 160 अरब डॉलर के बीच आँका गया है और अनुमान है कि 2030 तक यह 400 अरब डॉलर से अधिक तक पहुँच सकता है। दुनिया भर में स्ट्रीमिंग सेवाओं के लगभग 1.8 अरब से अधिक सब्सक्राइबर हैं। इसका अर्थ यह है कि सिनेमा का बड़ा हिस्सा अब डिजिटल प्लेटफॉर्म पर देखा जा रहा है। इससे फिल्म वितरण की पारंपरिक व्यवस्था, जो सिनेमाघरों और टीवी प्रसारण पर आधारित थी, तेजी से बदल रही है।

यहीं से ब्लॉकचेन और एनएफटी की चर्चा शुरू होती है। जहाँ एग्लोरिडम यह तय करने में भूमिका निभाते हैं कि दर्शक क्या देखेंगे, वहीं ब्लॉकचेन यह बदल सकता है कि फिल्म का मालिक कौन होगा और उससे कमाई कैसे होगी। पारंपरिक फिल्म उद्योग में अधिकारों और कमाई की प्रक्रिया जटिल होती है। निर्माता, वितरक, सिनेमाघर मालिक, संगीत कंपनियों और डिजिटल प्लेटफॉर्म मिलकर इस व्यवस्था को संचालित करते हैं। कई बार कलाकारों और तकनीशियनों को भुगतान में देरी होती है या राजस्व का सही हिस्सा स्पष्ट नहीं होता। ब्लॉकचेन तकनीक इस प्रक्रिया को अधिक पारदर्शी बनाकर का दावा करती है क्योंकि इसमें हर लेन-देन का रिकॉर्ड सुरक्षित और स्थायी रूप से दर्ज किया जा सकता है।

ब्लॉकचेन का एक महत्वपूर्ण उपयोग फिल्म अधिकारों के प्रबंधन में देखा जा रहा है। किसी फिल्म की स्क्रिप्ट, संगीत, दृश्य या वितरण अधिकार को डिजिटल रूप से दर्ज करके यह सुरक्षित किया जा सकता है कि उसका स्वामित्व किसके पास है। एक बार जब यह रिकॉर्ड ब्लॉकचेन पर दर्ज हो जाता

है, तो उसे बदलना या मिटाना लगभग असंभव हो जाता है। इससे कॉपीराइट विवाद और पायरेसी से लड़ने में मदद मिल सकती है।

एनएफटीज इस व्यवस्था को और रोचक बनाते हैं क्योंकि वे फिल्मों और उनसे जुड़े कंटेंट को डिजिटल संपत्ति में बदल सकते हैं। उदाहरण के लिए किसी फिल्म का पोस्टर, डिजिटल कला, दृश्य या संगीत एनएफटीएस के रूप में जारी किया जा



सकता है। जो व्यक्ति इसे खरीदता है वह उस डिजिटल सामग्री का प्रमाणित स्वामी बन जाता है। इससे सिनेमा देखने का अनुभव भी बदल सकता है। भविष्य में संभव है कि कोई दर्शक केवल फिल्म देखने के लिए टिकट न खरीदे, बल्कि फिल्म के किसी हिस्से का डिजिटल स्वामी भी बन। इसे 'फैन निवेश मॉडल' के रूप में देखा जा सकता है, जिसमें दर्शक फिल्म के निर्माण और सफलता में आर्थिक रूप से भागीदार बन सकते हैं।

दुनिया के कई देशों में इस दिशा में प्रयोग शुरू हो चुके हैं। उदाहरण के लिए हॉलीवुड की फिल्म जॉरी काटवेट को ब्लॉकचेन आधारित प्लेटफॉर्म के माध्यम से वितरित करने का प्रयोग किया गया था। इसी तरह नो पोस्टेज नेसेसरी को ब्लॉकचेन तकनीक के साथ रिलीज किया गया था, जिसमें दर्शकों ने डिजिटल माध्यम से फिल्म तक पहुँच खरीदी।

सिनेमा देखने का बदलता अनुभव

अटका दिया ईमानदारी ने



कालोनी होने में पलाट हे द्वे सारे ! ओर केस !... माने नगद तो इत्ता है कि बस पुछई मत !... उरर फुडें से पैसा होन चल-री हें उनका तो हिस्साबी-नी है !... ओर-बी भोत सारे उर्रेट-सीदे धंदे हें वो अलग ! चूक गए यार पेलवान !... "अब क्या करो भिया। अपने को तो येई संतोस है कि नेतागिरी में कूला-नी करा अपन-ने। चारपे तो कुच-बी कर सकते थे... भिया तुम विस्वास नी करोगे एक बार तो पधान-मंत्री से यू

आमना-सामना हुआ, पांच-छेफुट की दूरी से।" "नई यार !! क्या बात कर-एर हो !!" "हैं, सई में। इदर सरकारी कालेज के सामने से निकले थे। अपन तो बाप के कदपे दे बेटे थे तो अलग सेई दिखरे थे उनको।...अपन को देखते सेई उन्ने गाड़ी मदी कराई ओर गंदे का हार फेंका मेरे उप्पर।... पन साले दूसरे लोग होने ने झपट लिया।... तबी से अपन को समज में आ गई कि राजनीति में येई होएगा यार !... माल

तयंग

जवाहर चौधरी

(लेखक व्यंग्यकार हैं)



वो क्या हे भिया, अपने कबी राजनीति में जाने का सोचई-नी, नी-तो आज की डेट में अप-नको टिकिट हँस-के-देते सारी पारटी वाले !" "नई यार !!" "अपने लिये कोई मुस्किल-नी था भिया। आज देखो क्या माहोल चल-रिया हे ! जो देखो जो भाग चला जा-रिया हे दिल्ली-भोपाल ! फिर-बी किसीकी दाल नी-गल-री हे। गल-री हे क्या किसी की? पन अपनी बात ठपे से होती। क्या"

"वा-यार पेलवान ! झांकी थी क्या तुमारी !!" "केने-को तो सब केते रते हे, पन उस्ताद एक टेम पे अपना वो जलवा था कि पूछई मत। वो हे-ना पनवारीलाल, जो बाद में मंत्री-वंत्री बन गया था, अपने हात-पेर दबाता था, क्या...!" "हूँ !! क्या करे-हो ! सई में !" "हैं हों, वोई तो केरा हूँ, उस टेम पे जलवा था अपना। आपने देखा-नी उस्ताद, नि-तो

आप-बी विस्वास नी करते, क्या... !"

"एक बात हे यार, गलती कर दी तुमने। राजनीति में चले जाते तो आज की तरीक में फावड़े से माल खींच-रे होते। अब तो चोतरफा महोल सई हे। हे कि-नी ?"

"वो क्या हे भिया, साली अपने खून मेई इमानदारी हे। अपने को उसी टेम पे समज में आ गई थी कि आगे चलके कोई इमानदारी से राजनीति नी कर सकता हे।... ओर भिया फिर अपने को करना क्या हे ! दाल-रोटी उस टेम पे-बी भगवान देई रिया था, ओर आज-बी देई रिया हे मजे में। हे कि-नी ?"

"देखो पेलवान, दाल-रोटी तो मंगते भिकारियों को-बी मिली जाती हे। एसी इमानदारी जाए तखी में।...तिया समजते हें लोगबाग आजके जमाने में इमानदार को। आज की डेट में तुमको कुछ मिल रि-या हे क्या इमानदारी का ? !"

"नी-मिले तो नी-मिले यार, अब क्या करो जब खून मे-ई इमानदारी हे तो।" "उस टेम पे कुच कर लेते यार तो पनवारीलाल की तेरे एस करते ठपे से।... पाता हे-कि-नी ! किता माल बना लिया हे पट्टे ने !?... चार-चार तो बंगलें हें इसी-सेर में !... भोत सारी

स्वामी, सुबह सवेरे मीडिया एल.एल.पी. के लिए उमेश त्रिवेदी द्वारा पंकज प्रिंटर्स एंड पैकेजिंग, 16, अल्फा इंडस्ट्रियल पार्क, जाखिया, इंदौर, म.प्र.-453555 से मुद्रित एवं 662, साई कृपा कॉलोनी, बाँबे हॉस्पिटल के सामने, इंदौर से प्रकाशित।

प्रधान संपादक

उमेश त्रिवेदी

कार्यकारी प्रधान संपादक

अजय बोकिल

संपादक (मध्यप्रदेश)

विनोद तिवारी

स्थानीय संपादक

हेमंत पाल

प्रबंध संपादक

रमेश रंजन त्रिपाठी

(सभी विवादों का न्याय क्षेत्र इंदौर रहेगा)

RNI No. MPHIN/ 2015/ 66040,

Mobile No.: 09893032101

Email- subahsavere.news@gmail.com

"सुबह सवेरे" में प्रकाशित विचार लेखकों के निजी मत हैं।

इनसे समाचार पत्र का सम्बन्ध होना आवश्यक नहीं है।

गौरैया दिवस

प्रमोद दीक्षित मलय

लेखक शिक्षक एवं शैक्षिक संवाद मंच के संस्थापक हैं।



मुझे नहीं मालूम कि मुझे गौरैया सहित तोते, तीतर, मैना, कबूतर, गिद्ध, बाज, बतख, टिटिहरी, गिलहरी आदि पक्षी और पीपल, बरगद, नीम, अशोक, कदम्ब, कैथा, जामुन, महुआ, आम के वृक्ष क्यों पसंद हैं। लेकिन जब भी मैं इनके साथ, इनके बीच होता हूँ तो लगता है कि मैं आनंद की दुनिया में हूँ। तमाम सुख-दुख से मुक्त परम आनन्द की अनुभूति करता हूँ। इसीलिए जब 2012 में अंतरा नामक कस्बे में अपना मकान बनवाया तो अगले हिस्से में पेड़-पौधों के लिए यथासम्भव जगह छोड़ी और अगली बरसात में ही आम, अमरूद, सीताफल, आंवला, शमी, मीठी नीम और कुछ लताओं तथा बोगनवेलिया के पौधे रोप दिए थे जो आज बड़े हो गये हैं। हालांकि आंवला और शमी नहीं बच पाए। आम, अमरूद और सीताफल अपने फलन के मौसम में फूल और फलों से लद जाते हैं। गौरैया, गिलहरी, तोते, कोयल सहित तरह-तरह के पक्षियों ने इन पेड़ों को अपना अड्डा बना लिया है। चिड़ियों ने घोंसले बना लिए, हर वर्ष एक बहुत छोटी काले रंग की चमकती चिड़िया भी वसंत में आकर घोंसला बनाती, अंडे देती और अंडों से बच्चे निकलने के बाद उड़ जाती है। बसंता, कठफोड़वा, धनेश और सतभैया जैसे पक्षी भी कभी-कभार सैर कर जाते हैं। पेड़ों की डालियों पर गिलहरीयों की दिनभर धमा-चौकड़ी, चिड़ियों का कलरव, कोयल की कूक परिवेश में मानो सुधारस की वर्षा करती है। पेड़ों पर लगे फल चिड़ियों के लिए और जमीन पर गिरे फल हमारे लिए होते हैं। गौरैया को चुपचाप देखा मुझे आनंद से भर देता है। प्रत्येक वर्ष 20 मार्च को विश्व गौरैया दिवस मनाकर हम घर-आंगन के प्यार पक्षी गौरैया के संरक्षण का संकल्प लेते हैं। आयोजन थीम आधारित होते हैं। तब वर्ष 'प्रकृति के नन्हे दूतों को सम्मान' थीम थी। मेरा अंतर्गम प्रकृति और मानव के पारस्परिक सम्बंधों की सुखद स्मृतियों की अनुभूति से रोमांचित हुआ जा रहा है।

प्रकृति एवं मानव जीवन परस्पर अन्यान्याश्रित है। मानवीय अस्तित्व के लिए यह परमावश्यक है कि प्रकृति में जीवन की जो प्राचीन जैव श्रंखला एवं विविधता विद्यमान है उसे न केवल बचाया रखा जाए बल्कि उसको संरक्षित कर समृद्ध भी किया जाए। लेकिन मानव प्रकृति के साथ सह-अस्तित्व की भावना से रहने-जीने की बजाय अपने बुद्धि-बल से प्रकृति से अधिकाधिक लूट-छीन लेने के भाव से लगातार घाव करता जा रहा है। संकट केवल गौरैया के जीवन पर नहीं है, वास्तव में यह

संकट प्रकारांतर से मानव सभ्यता पर ही है। क्योंकि गौरैया उस जैव श्रंखला की एक कड़ी है जिसके हम भी एक घटक हैं। यदि एक कड़ी कमजोर होती या टूटती है तो पूरी श्रंखला का अस्तित्व संकटग्रस्त हो जाता है। इसी संकट से मुक्ति की युक्ति का नाम है विश्व गौरैया दिवस। बिहार और दिल्ली प्रदेश का राज्य पक्षी गौरैया आज अपने अस्तित्व की लड़ाई लड़ रहा है। गौरैया के बिना घर का आंगन सूना-सूना है।

मैं गांव-देहात से जुड़ा व्यक्ति हूँ। मैंने ग्रामीण और शहरी दोनों जीवन को बहुत करीब से भोगा, देखा और देख रहा हूँ। इस आधार पर मैं कह सकता हूँ कि यह संकट केवल शहरों तक ही सीमित नहीं है बल्कि सुदूर गांव, मजदूर और प्राकृतिक अंचलों तक पहुंच गया है। मैं जब भी गांव जाता हूँ तो पिछले 20-30 सालों के दृश्य अनायास मानस पटल पर अंकित होने लगते हैं। जब मैं बचपन में बुदेलखण्ड के अपने गांव 'बल्लान' में हम उग्र साधियों के साथ खेत-खलिहान, बगीचों और तालाबों में आनंदमय जीवन जी रहा था तो यह गौरैया भी हमारी संगी-साथिन थी। जब पूरा गांव सो रहा होता, तब थोर में ही गौरैया का झुंड चीं-चीं, चीं-चीं करता पूरे गांव में चक्कर लगा रहा होता जैसे कि आज किसी राजनीतिक सभा में आने वाले नेता का हेलीकॉप्टर पूरे क्षेत्र का चक्कर लगा देता है। चिड़ियों की चहचहाहट हमारे गांव की जैसे सामूहिक अलार्म घंटी थीं। तब मैं चारपाई पर लेटे या कभी-कभी बाबा की चारपाई में बैठ कर सीताराम का भजन करते देखा कि अम्मा दरवाजा खुला गाय के गोबर से ओरिया डाल (घर के मुखे द्वार पर गाय के गोबर से लीपना) मुझे भर चावल के दाने रख देतीं। तुरन्त कुछ चिड़ियां खपरैल से उतर आतीं और दाना चुगने लगतीं। धुलने के लिए शाम के जूटे बर्तन निकाल आंगन के एक ओर बने नरदा (नाली, जूटे बर्तन



(अनाज रखने हेतु मिट्टी की बनी परम्परागत बखारी) से बांस की टोकरी में तीन-चार मुट्ठी चावल या धान लेकर आंगन के आधे हिस्से में बिखेर देतीं। तब चिड़ियों का बहुत बड़ा झुंड, जोकि बहुत देर से खपरैल और आंगन के जामुन के पेड़ पर बैठ प्रतीक्षारत होता, एक साथ झप से दानों पर टूट पड़ता। पूरा आंगन मनोहारी संगीत के प्रभाती राग से सरबोर हो जाता। ऐसे ही किसी आंगन में घुटनों के बल रंगेने वाला शिशु उन्हीं चिड़ियों के बीच किलकारी मार दौड़ता रहता। तभी कहीं कोई चिड़िया शिशु के कंधे पर लभ भर के लिए बैठ मानो गाल चूम आशीष दे दादी का आभार व्यक्त कर फिर अपने का वादा कर उड़ जाती। तब गांव में बड़े-बड़े आंगन होते और आंगन में होते थे अमरूद, अनार, जामुन, नीम, कैथा के पेड़ और किसी-किसी आंगन में तो आम और महुआ भी।

तब इन पेड़ों पर गौरैया के घोसले लहराते रहते, खासकर कैथा के पेड़ में। खपरैल के नीचे वाले हिस्से में किसी पटिया-बल्ली और बांस के बीच बनी छोटी सी जगह में गौरैया अपने हुनर का कमाल दिखा अपना आशियाना बना लेती जो सालों-साल बना रहता। पहली बारिश बाद खपरैल फिर से छवया जाता था ताकि बरसात में पानी न चूए। मजाल कि कोई छवैया मजदूर घोसलों को हटा सके। शायद यह गौरैया या समस्त प्राणियों के प्रति विश्वास एवं अपनेपन का एक सहज रिश्ता था। अपने घर में ऐसे दर्जनों घोसले बिल्कुल हमारी पहुंच में होते। लेकिन मुझे अच्छी तरह याद है कि कभी किसी घोसले का नुकसान या छेड़छाड़ किसी बच्चे द्वारा नहीं की गई, बड़ों द्वारा करने का तो सवाल ही नहीं था। यह एक प्रकार से गौरैया की मनुष्य के साथ पारिवारिक सदस्य होने की स्वीकृति थी। जब मैं खेतों में अपने भैंस, गाय और बैलों को चरते हुए देखा तो उनकी पीठ पर गौरैया शान से सवारी करती रहती। मुपुत्त सवारी के बदले में गौरैया

यात्रा करते हुए जानवरों के नक, कान, पूंछ और पूरी देह से बहुत महीन कीड़े खोज-खोज कर चट कर चमड़ी की सफाई कर देतीं। मैंने इस सफाई अभियान में अक्सर मैना को भी शामिल हो अपना योगदान देते देखा है। गाय जब आराम कर रही होती तब चिड़िया उसके कान का मैल साफ करते हुए जैसे कह रही होतीं, 'तुम चिंता में अपने भैंस, गाय और बैलों को चरते हुए देखा तो उनकी पीठ पर गौरैया शान से सवारी करती रहती। मुपुत्त सवारी के बदले में गौरैया

फिल्म के फ्लैश बैक की तरह आकर रिश्तों की डोर के छूटे सिरे को अतीत से जोड़ ओझल हो जाते हैं, प्रत्यक्ष दिखाई नहीं देते। संकट के कारणों से आप परिचित हैं, फिर भी स्मरण के लिए पुनः कुछ बिन्दुओं को खोजना उचित प्रतीत होता है। इन कारणों में फसलों से अत्यधिक उत्पादन के लिए कीटनाशकों एवं उर्वरकों के अशाधुंध प्रयोग से चिड़ियों के लिए खास उपलब्ध भोजन का विषाक्त हो जाना, कृषि के विस्तार के लिए खेती योग्य भूमि निकालने के लिए जंगलों, बगीचों को उखाड़ना एवं मकान बनाने के लिए गांवों के अंदर के पेड़ों का काटा जाना, खपरैल वाले कच्चे घरों की जगह पक्के मकानों का निर्माण, मोबाइल टावरों के बिछे जाल आदि ने गौरैया के प्राकृतिक पर्यावास, बसावट, प्रजनन एवं भोजन-पोषण को खतम किया, घोसले बनाने के लिए उपयुक्त जगह न मिलने से असुरक्षित अंडों को सर्प, बाज, नेवला, सियार, लोमड़ी आदि द्वारा भक्षण कर जाना, रेडिएशन एवं तरंगों से प्रजनन एवं निषेचन प्रक्रिया के प्रभावित होने से गौरैया के अस्तित्व पर ही संकट खड़ा हो गया है। इसीलिए ब्रिटेन स्थित 'रॉयल सोसायटी ऑफ प्रोटेक्शन ऑफ बर्ड्स' ने गौरैया को संकटग्रस्त घोषित कर 'रेड लिस्ट' में डाल बचाने के गंभीर प्रयास शुरू किए हैं।

अब जबकि मैं लेख के अंत की ओर बढ़ रहा हूँ तो समाधान के तौर पर कुछ बातें रखना आवश्यक है। अमुक उपाय करना चाहिए के उपदेशात्मक प्रवचनों की बजाय अनुरोध स्वरूप अनुभूत बातें साझा करना समीचीन एवं न्यायोचित होगा। अतः मकान, पार्क, स्कूल, ऑफिस, जहाँ कहीं भी खाली जगह उपलब्ध हो कुछ पौधे जरूर लगाएं। यह कोशिश रहे कि केवल छायादार, शोभाकारी ही नहीं बल्कि फलदार पौधे भी लगायें। सम्भव हो तो अपने घरों में लकड़ी के घोसले लगायें। घरों में कोई एक स्थान निश्चित कर साल भर सुबह एक मुट्ठी चावल के दाने और ताजे पानी का प्रबन्ध कर गौरैया का स्वागत करें। सुख एवं खुशी मिलेगी, मुझे तो मिली है। मित्रों! अभी संभलने का समय है। यदि हम चेत-संभल सके तो आगामी पीढ़ी के हथ्यों में गौरैया का सुखमय खिलखिलाता संसार सौंप सकेंगे। अन्यथा बहुत देर हो चुकी होगी और बच्चे पुस्तकों में गौरैया को विलुप्त पक्षियों के पाठ में पढ़ते हुए हमें उल्लाहना दे रहे होंगे।

अंतरराष्ट्रीय प्रसन्नता दिवस

अरुण कुमार डनायक

लेखक समाजसेवी हैं।



भूटान, जिसकी प्रेरणा से संयुक्त राष्ट्र ने 20 मार्च को 'अंतरराष्ट्रीय प्रसन्नता दिवस' घोषित किया, ने 1970 के दशक में विकास का मानक सकल घरेलू उत्पाद के बजाय 'सकल राष्ट्रीय प्रसन्नता' को माना। इस विचार ने दुनिया को यह सोचने पर विवश किया कि विकास का अंतिम लक्ष्य केवल आय नहीं, बल्कि जीवन की गुणवत्ता और मानवीय संतोष भी है। आंकड़ों के अभाव में भूटान हाल के वर्षों में विश्व प्रसन्नता रिपोर्ट में नहीं रहा, पर उसका मॉडल आज भी प्रेरणा है। वर्ष 2026 के आंकड़े, जो अंतरराष्ट्रीय प्रसन्नता दिवस की पूर्व संस्था पर ऑक्सफोर्ड विश्वविद्यालय के वेल्बीथ रिसर्च सेंटर और गैलप द्वारा जारी किए जाएंगे, इस वर्ष की थीम 'सोशल मीडिया और प्रसन्नता' है। यह सोशल मीडिया के प्रभाव और युवाओं में अकेलेपन को उजागर करेगी, जो पूर्व और पश्चिम दोनों के लिए प्रासंगिक है।

फिनलैंड लगातार आठ वर्षों से विश्व का सबसे खुशहाल देश है, साथ ही उसके पड़ोसी नॉर्डिक देश भी शीर्ष पर हैं। तानाशाही शासन प्रणाली वाले देश बहुत कम शीर्ष में आते हैं। वियतनाम एकमात्र कम्युनिस्ट देश है जिसे प्रथम 50 में स्थान मिला।

विश्व प्रसन्नता रिपोर्ट धर्म के आधार पर नहीं बनती। मुस्लिम बहुल समृद्ध खाड़ी देश अथ और सामाजिक सहयता से बेहतर स्थान पाते हैं, जबकि पाकिस्तान जैसी कमजोर अर्थव्यवस्थाएँ नीचे रहती हैं। धार्मिक समुदायों से जुड़े लोग कभी-कभी अधिक संतुष्ट दिखते हैं, पर यह सार्वभौमिक नहीं। लोकतंत्र, पारदर्शी शासन, सुदृढ़ सामाजिक सुरक्षा, स्वास्थ्य,

विश्व गौरैया दिवस पर विशेष

ऋतुपर्ण दवे

लेखक स्वतंत्र पत्रकार हैं।



भूल कि सने गौरैया को अपने आंगन, घर, खिड़की पर चहचहाते नहीं देखा होगा? अभी इसका जवाब हाँ है, लेकिन जिस तरह के हालात बन रहे हैं उसमें आने वाली पीढ़ी के लिए इसका जवाब न भी हो सकता है। साथ ही हममें से लगभग पुराने दौर के सभी लोगों ने 1974 में निर्मित एक प्रसिद्ध एनिमेटेड लघु फिल्म जो 'एक अनेक और एकता' का हिस्सा है, जिसे विजया मुले और भीमसेन खुराना ने निर्देशित किया था देखी होगी। यह दूरदर्शन पर प्रसारित होने वाली एकता का संदेश देने वाली एक लोकप्रिय क्लासिक फिल्म रही। बाद में कई वर्षों तक लोगों ने यह गीत भी सुना 'एक चिड़िया, अनेक चिड़िया, दाना चुगने आई चिड़िया' जिसे पंडित विनय चंद्र मोहल्ल्य द्वारा लिखा गया। समझें कि गौरैया हमारे लिए कितनी खास थी और आज भी। लेकिन, आज उसके जीवन पर ही संकट आन पड़ा है।

याद कीजिए आज से 15-20 साल पहले हर घर की खिड़की के कांच पर चोंच मारती या दीवारों की दरारों के बीच शोर मचाती और कुछ नहीं तो रोशनदान में तिनके-तिनके जोड़कर घोसले बनाती गौरैया जिसे आमभाषा में हम चिड़िया कहते हैं घासपूस इकट्ठा कर घासले बनाती दिख जाती थी। कुछ ही हफ्तों में उन घोसलों से मधुर सी चीं-चीं की आवाज कर अबोध बच्चे झंकते थे जैसे ही चिड़िया आती और अपने चोंच में इकट्ठा दाना बाट-बांट

क्या भारत से ज्यादा अधिक खुश है अमेरिकी जनता?

विश्व प्रसन्नता रिपोर्ट धर्म के आधार पर नहीं बनती। मुस्लिम बहुल समृद्ध खाड़ी देश आय और सामाजिक सहयता से बेहतर स्थान पाते हैं, जबकि पाकिस्तान जैसी कमजोर अर्थव्यवस्थाएँ नीचे रहती हैं। धार्मिक समुदायों से जुड़े लोग कभी-कभी अधिक संतुष्ट दिखते हैं, पर यह सार्वभौमिक नहीं। लोकतंत्र, पारदर्शी शासन, सुदृढ़ सामाजिक सुरक्षा, स्वास्थ्य, धर्मनिरपेक्षता, नागरिक स्वतंत्रता और उच्च सामाजिक विश्वास ही व्यापक संतोष एवं प्रसन्नता के स्थायी आधार हैं; धर्म सहायक है, अनिवार्य नहीं। अमेरिकी राजनीतिक दर्शन में 'पर्यट ऑफ हैपीनेस- प्रसन्नता की खोज' का अर्थ केवल सुख भोगना नहीं, बल्कि ऐसा समाज बनाना है जहाँ हर व्यक्ति अपनी क्षमताओं के अनुसार जीवन चुन सके। जीवन, स्वतंत्रता और प्रसन्नता को अमेरिकी समाज में मूल अधिकार माना गया है। इसी कारण अमेरिका पूँजीवाद, उपभोक्तावाद, उदार लोकतंत्र और वैज्ञानिक नवाचार का एक विशिष्ट संगम बन गया है। कुछ अमेरिकियों से बातचीत में मैंने पूछा- 'क्या आप खुश हैं?' अधिकांश ने मुस्कराकर उत्तर दिया- 'हाँ।' यह उत्तर मेरे अध्ययन किए मनोवैज्ञानिक निष्कर्षों से मेल खाता है। इसके विपरीत, आम भारतीय अक्सर बातचीत की शुरुआत दुख-दर्द और जीवन की परेशानियों से करते हैं। यह दो सभ्यताओं-एक अत्यंत आधुनिक और दूसरी प्राचीन परंपराओं से गहराई से जुड़ी-के सामाजिक और भावनात्मक दृष्टिकोण का रोचक अंतर उजागर करता है। हाल के वर्षों में अमेरिका की प्रसन्नता रैंकिंग 2012 के 11वें स्थान से गिरकर 2025 में 24वें स्थान पर आ गई है। इसका प्रमुख कारण युवा पीढ़ी में आर्थिक असुरक्षा, काम के दबाव और

धर्मनिरपेक्षता, नागरिक स्वतंत्रता और उच्च सामाजिक विश्वास ही व्यापक संतोष एवं प्रसन्नता के स्थायी आधार हैं; धर्म सहायक है, अनिवार्य नहीं। अमेरिकी राजनीतिक दर्शन में 'पर्यट ऑफ हैपीनेस- प्रसन्नता की खोज' का अर्थ केवल सुख भोगना नहीं, बल्कि ऐसा समाज बनाना है जहाँ हर व्यक्ति अपनी क्षमताओं के अनुसार जीवन चुन सके। जीवन, स्वतंत्रता और प्रसन्नता को अमेरिकी समाज में मूल अधिकार माना गया है। इसी कारण अमेरिका पूँजीवाद, उपभोक्तावाद, उदार लोकतंत्र और वैज्ञानिक नवाचार का एक विशिष्ट संगम बन गया है। कुछ अमेरिकियों से बातचीत में मैंने पूछा- 'क्या आप खुश हैं?' अधिकांश ने मुस्कराकर उत्तर दिया- 'हाँ।' यह उत्तर मेरे अध्ययन किए मनोवैज्ञानिक निष्कर्षों से मेल खाता है। इसके विपरीत, आम भारतीय अक्सर बातचीत की शुरुआत दुख-दर्द और जीवन की परेशानियों से करते हैं। यह दो सभ्यताओं-एक अत्यंत आधुनिक और दूसरी प्राचीन परंपराओं से गहराई से जुड़ी-के सामाजिक और भावनात्मक दृष्टिकोण का रोचक अंतर उजागर करता है। हाल के वर्षों में अमेरिका की प्रसन्नता रैंकिंग 2012 के 11वें स्थान से गिरकर 2025 में 24वें स्थान पर आ गई है। इसका प्रमुख कारण युवा पीढ़ी में आर्थिक असुरक्षा, काम के दबाव और

बढ़ते अकेलेपन के कारण खुशी का तेजी से क्षरण है। आलोचकों का मानना है कि कई कंपनियों कार्यस्थल की 'खुशी' को व्यक्तिगत मानसिक परियोजना बनाकर कर्मचारियों से अधिक काम लेने का साधन भी बना लेती हैं। कई बार इन समस्याओं का समाधान केवल व्यक्तिगत मनोविज्ञान तक सीमित रखा जाता है, जबकि वास्तविक संतोष का आधार मजबूत सामाजिक संबंध होते हैं। फिर भी अमेरिकी समाज ने इन चुनौतियों को स्वीकार करते हुए शोष-आधारित समाधान खोजने की प्रक्रिया जारी रखी है। आज वहाँ खुशी एक सामाजिक-मनोवैज्ञानिक परियोजना बन गई है-जिसे मापा जाता है और बढ़ाने के प्रयास किए जाते हैं। हैपीनेस इंडस्ट्री '-माइंडफुलनेस, जीवन-कोचिंग और प्रेरक साहित्य-लाकों डॉलर का विशाल बाजार बन चुकी है। अकेलेपन की बढ़ती प्रवृत्ति के बावजूद, परिवार, समुदाय और चर्च अमेरिकी समाज में भावनात्मक सहारे के महत्वपूर्ण स्रोत बने हुए हैं। ईसाई आध्यात्मिक नेता ईसा मसीह के प्रेम, क्षमा और सहनशीलता के संदेश के माध्यम से सिखाते हैं कि सच्ची प्रसन्नता करुणा, सेवा और विभ्रता में निहित है। यही कारण है कि अमेरिकी सामाजिक जीवन में स्वयंसेवा, सामुदायिक सहयोग और दान की परंपरा भी

काफी मजबूत दिखाई देती है। ऐसी ही शिक्षाएँ भारत की प्राचीन आध्यात्मिक परंपराओं में भी हैं, पर आधुनिक भारत के सार्वजनिक जीवन में धर्मगुरुओं की कथनों और करनी के बीच बढ़ती दूरी इन्हें व्यावहारिक जीवन से दूर करती जा रही है। अमेरिका में प्रसन्नता की खोज व्यक्तिगत स्वतंत्रता और अवसरों से जुड़ी है, जबकि भारत की स्थिति अधिक जटिल, द्वंदात्मक और संक्रमणशील है।भारत एक ओर तीव्र आर्थिक आकांक्षाओं और आधुनिक जीवनशैली की ओर बढ़ रहा है, वहीं दूसरी ओर वह अपनी पारंपरिक सामाजिक संरचनाओं, पारिवारिक मूल्यों और आध्यात्मिक दृष्टि से भी गहराई से जुड़ा हुआ है। इसी कारण यहाँ भौतिक प्रगति और सांस्कृतिक संतुलन के बीच लगातार तनाव दिखाई देता है। सीमित संसाधनों के बावजूद परिवार और पारिवारिक व्यवसाय भावनात्मक सुरक्षा प्रदान करते हैं। भारतीय दार्शनिक परंपरा-भगवद्गीता का कर्म, भक्ति, ज्ञान, ध्यान और बुद्धि योग का सिद्धांत, गौतम बुद्ध की तुष्णा-मुक्ति और महावीर का अपरिग्रह-बाहरी उपलब्धियों से अधिक आंतरिक संतुलन पर बल देते हैं। अमेरिकी सामाजिक व्यवहार में सकारात्मकता का सार्वजनिक प्रदर्शन भी दिखाई देता है-यहाँ काम की बात से पहले दिन, मौसम या सप्ताहों पर

हल्की बातचीत करना शिष्टाचार माना जाता है। अमेरिकी समाज में सकारात्मकता और प्रसन्नता की सार्वजनिक अभिव्यक्ति बहुत मुश्किल है-कभी-कभी यह भीतर की बेचनी को भी छिपा लेती है; जबकि भारतीय समाज में धैर्य और सहनशीलता का अन्वेष अधिक गहरा दिखाई देता है। अमेरिका और भारत के बीच 'खुशी' की अवधारणाओं को समझने में प्रवासी भारतीय समुदाय एक अनोखा सेतु है। उनके जीवन में व्यक्तिगत उपलब्धि और पारिवारिक-सामुदायिक जुड़ाव का संतुलन दिखाई देता है-जहाँ आर्थिक प्रगति के साथ होली, दीपावली और गणेश चतुर्दशी जैसे धार्मिक उत्सव सामुदायिक आनंद का माध्यम बनते हैं।

विश्व प्रसन्नता रिपोर्ट 2025 के अनुसार अमेरिका निर्धारित मानकों पर मजबूत है, जबकि भारत की रैंकिंग 126वें से सुधरकर 118वें स्थान पर पहुँची है। डिजिटल अर्थव्यवस्था, कल्याणकारी योजनाओं और ग्रामीण आय में वृद्धि इसके प्रमुख कारण हैं। फिर भी क्षेत्रीय तुलना में भारत पाकिस्तान (109वें) और नेपाल (92वें) से पीछे है।

आधुनिक मनोविज्ञान के अनुसार प्रसन्नता केवल सांख्यिकी, परिस्थितियों या व्यक्तिगत प्रयासों का परिणाम नहीं है। यह व्यक्तित्व, सामाजिक संबंधों और जीवन में अर्थ की अनुभूति का सूक्ष्म समन्वय है। यदि हम खुशी को क्षणिक सकारात्मक भाव मान लें तो तुलना एक दिशा में जाएगी, किंतु यदि इसे दीर्घकालिक संतोष और संबंधों की गहराई के रूप में देखें तो भारतीय पूरी तरह बदल जाती है। शायद असली प्रश्न यह नहीं कि तबवीर या अमेरिका-कौन अधिक खुश है, बल्कि यह कि हम खुशी को किस रूप में परिभाषित करते हैं। संभव है खुशी न पूरी तरह भीतर हो, न बाहर-वह मनुष्यों के बीच के संबंधों में जन्म लेती है।

एक चिड़िया, अनेक चिड़िया, घर में क्योँ नहीं आती चिड़िया

कर उन्हें खिलाती, कितना आनन्द की सुखद अनुभूति होती थी! आज यह सब लगभग न के बराबर है। गाँव, शहर और घरों से गौरैया नदारत सी है। थोड़ी बहुत कहीं दिख जाती है तो दूर जंगलों में या सफर के दौरान बियाबानों में। आखिर गौरैया ने हमसे क्यों मुँह मोड़ा? कभी जानने, समझने की हमने इमानदार कोशिश की? शायद नहीं।

शुरू में तो इस पर ध्यान ही नहीं दिया कि इन्हें भी हिफाजत, स्वस्थ अनुकूल परिस्थितिक तंत्र की जरूरत है। इन्हें भी रोजमर्रा की बदलती जैव विविधता प्रभावित करती है। इनके भी स्वास्थ्य की देखभाल और परेशानियों को समझने की जरूरत है। थोड़ा पहले जाना होगा जब भारत में नया-नया मोबाइल दस्तक दे रहा था। जैसे ही गाँव-गाँव, मोहल्ले-मोहल्ले टाँवर लगने लगे तो एक सच एकाएक सामने आने लगा कि टाँवरों के आसपास गौरैया सुबह-सुबह क्यों मरी मिलती हैं? शुरू में तो लोगों को कुछ समझ नहीं आया। लेकिन बाद में पता चला कि मोबाइल से निकलने वाला रेडिएशन इनके स्वास्थ्य और भ्रष्टाकार की तरंगों को बुरी तरह प्रभावित करता है जिससे मौत हो जाती है। आखिर नहीं सी जान जिसका कुल वजन 15 ग्राम से 32-35 ग्राम ही होता है कैसे इन तरंगों को झेल पाएंगी? बस धीरे-धीरे गौरैया घटने लगीं और और हम बेफिक्र रहे।

विलुप्ति की ओर पहुंचने वाली गौरैया के संरक्षण के उद्देश्य से हर साल 20 मार्च को विश्व गौरैया दिवस मनाने की शुरुआत 2010 में नेचर फॉरेवर सोसायटी संस्था यानी एनएफएस ने की। कृत्रिम घोसलों छतों पर दाना-पानी

रखने की शुरुआत को प्रोत्साहन दिया ताकि गौरैया वापस छतों पर आने लगे। लेकिन यह सच्चाई है कि 60 से 80 प्रतिशत आबादी घट ही गई। ऐसे में इस दिन को मनाकर



गौरैया की चहचहाट को वापस लाने की पुरजोर कोशिश की सार्थक पहल की जा रही है। नेचर यानी एनएफएस (भारत) और इको-सिस एक्शन फाउण्डेशन (फ्रांस) के सहयोग से 20 मार्च को विश्व गौरैया दिवस मनाया जाने लगा। इसकी शुरुआत नासिक के रहने वाले मोहम्मद दिलावर ने की। तभी से हर साल नए थीम के साथ इसे मनाने की परिपाटी शुरू हुई। मो. दिलावर के इस काम की

हर कहीं प्रशंसा हुई। टाइम मैगजीन ने 2008 में ही इन्हें हीरोज ऑफ इन्वायरमेण्ट के तौर पर लिखा। 20 मार्च 2011 को पर्यावरण और गौरैया संरक्षण के कार्य में मदद करने वालों को सम्मानित करने के लिए एनएफएस द्वारा गुजरात के अहमदाबाद में गौरैया पुरस्कार की शुरुआत भी हुई। उद्देश्य ऐसे लोगों को प्रोत्साहित करना था जो गौरैया और पर्यावरण में अपना सहयोग दे रहे हैं।

यकीनन गौरैया धरती पर एक वो छोटी सी जान है जो सब जगह पाई जाती है। इनकी संख्या में कर्मी आना जिसता है कि हमने पर्यावरण को किस तरह से बिगाड़ा तबसे अक्सर इस छोटे से प्राणी तक पर आन पड़ा। वास्तव में रेडिएशन और प्रदूषण को लेकर चिंता के बजाए हम तकनीक अपग्रेड पर केन्द्रित हो गए। कभी झुंड में भोजन की तलाश में उड़ने वाली ये छोटा सा पक्षी अब बहुत कम दिखता है। पेट भरने के लिए छोटे-छोटे दाने और कीड़े-मकोड़े पर निर्भर चिड़िया अपने जीवनकाल में अधिकमत 3 बार अण्डे देकर बड़ी हिफाजत देखरेख करती है।

इनको बचाने और संरक्षण के लिए छतों पर इनकी पसंद के दाने जैसे काकून, बाजरा, मक्का, गेहूँ, चावल और पानी रखना चाहिए। कृत्रिम घोसले टांगकर आकर्षित करना चाहिए। बड़ी संख्या में पेड़-पौधे लगे तो भी आएंगी। हरे-भरे पेड़-पौधों में रेडिएशन कहते हैं कम होता है। फिल्म रोबोट 2.0 हमारी आँखें खोलती है। इनकी संख्या घटने के अन्याय कारणों में नजी से बढ़ता शहरीकरण, पुराने घरों का टूटना, हरे-भरे क्षेत्रों में कंक्रीट के जंगल, सड़कों और कांच के टावरों से गौरैया के घोसले बनाने और भोजन प्राप्त

करने के अक्सर कम होते जा रहे हैं। इसके अलावा भोजन स्रोतों में कर्मी सीसा रिवत पेट्रोल से निकले जहरीले यौगिक उन कीटों की संख्या घटा रहे हैं जो गौरैया का भोजन हुआ करता था। आधुनिक खेती में रासायनिक कीटनाशकों के कारण कीड़ों की आबादी घट गई। अनेकों शोष ने साबित किया कि मोबाइल टावर और विकिरण, वाई-फाई और टावरों से निकलने वाले रेडिएशन गौरैया के प्रजनन, स्वास्थ्य प्रभावित करती है। विद्युत चुंबकीय तरंगें भी नेविगेशन और भोजन खोजने की क्षमता प्रभावित करती है। इसके भी इनकी आबादी घटी है।

एक बात और समझ आना है कि जलवायु परिवर्तन, बढ़ते प्रदूषण और असंतुलित तापमान भी इनके जीवन को कठिन कर रही है। वायु प्रदूषण से सांस में बाधा तो कानफोड़ ध्वनि प्रदूषण से साथी खोजने में जटिलता होती है। भारत में गौरैया मधुर गीतों से वातावरण को ऊर्जा और खुशी भरने वाले कई पलों को इनकी चहचहाट ने यादगार बनाया है। इन चुनौतियों के बीच, गौरियों के संरक्षण और उन्हें बढ़ाना, बचाना हमारे जीवन का हिस्सा होना चाहिए। कम से कम एक कृत्रिम घोसला, दाना-पानी का तो इंतजाम कर ही सके है। इसमें सभी को तत्परता से जुटना पड़ना वरना एक थी चिड़िया, अनेक थी चिड़िया, विकास के हथ्ये चढ़ गई चिड़िया कहना पड़ेगा।



मुख्यमंत्री डॉ. मोहन यादव ने इंदौर से गुड़ी पड़वा (चैत्र शुक्ल प्रतिपदा) पर इस्कॉन मंदिर, में राज्य स्तरीय जल गंगा संवर्धन अभियान के तृतीय चरण का शुभारंभ किया।

पं. कुंजीलाल दुबे का विधानसभा अध्यक्ष के रूप में कार्यकाल भुलाया नहीं जा सकता: सीएम

मुख्यमंत्री ने तीन बार विधानसभा अध्यक्ष रहे स्व. पं. दुबे की 130वीं जन्म जयंती पर पुष्पांजलि अर्पित कर दी श्रद्धांजलि

भोपाल (नप्र)। मुख्यमंत्री डॉ. मोहन यादव ने कहा है कि स्व. पं. कुंजीलाल दुबे तीन बार मध्य प्रदेश विधानसभा के अध्यक्ष रहे। विधानसभा अध्यक्ष के रूप में उन्होंने हिन्दी भाषा को प्रतिष्ठित स्थान दिलाने में बड़ा योगदान दिया। स्व. पं. दुबे के विधानसभा अध्यक्षीय कार्यकाल की सुदीर्घ सेवाओं और संसदीय परम्पराओं को और भी समृद्ध बनाने में उनके योगदान को कभी भुलाया नहीं जा सकता है। मुख्यमंत्री डॉ. यादव ने गुरुवार को स्व. पं.



कुंजीलाल दुबे की 130वीं जन्म जयंती के अवसर पर मध्य प्रदेश विधानसभा भवन परिसर

में उनके चित्र पर पुष्पांजलि अर्पित कर श्रद्धांजलि दी। मुख्यमंत्री ने कहा कि स्व. पं. दुबे की समाजोन्मुखी सेवाओं के लिए वर्ष 1964 में उन्हें पद्मभूषण की उपाधि विभूषित किया गया। विद्या और ज्ञान के क्षेत्र में की गई सेवाओं और उल्लेखनीयों के लिए स्व. पं. दुबे को 1965 में एलएलडी की उपाधि दी गई, वहीं 1967 में विक्रम विश्वविद्यालय ने इन्हें डी-लिट की उपाधि प्रदान की थी। वे सदैव हमारी स्मृतियों में बने रहेंगे।

म.प्र. विधानसभा के भूतपूर्व अध्यक्ष स्व. पं. कुंजीलाल दुबे का जन्म 19 मार्च 1896 को वर्तमान नरसिंहपुर जिले के ग्राम आमगांव में हुआ था। यकालत के पेशे से एक सुघट राजनीतिज्ञ के रूप में स्थापित होकर स्व. पं. दुबे प्रथम विधानसभा (1956-57), द्वितीय विधानसभा (1957-62) एवं तृतीय विधानसभा (1962-67) में कुल तीन बार मप्र विधानसभा अध्यक्ष के रूप में सेवारत रहे।

मां बगलामुखी मंदिर नलखेड़ा में वीआईपी सिस्टम समाप्त, गर्भगृह के बाहर से होंगे दर्शन

आगर मालवा (नप्र)। नवरात्र के पहले दिन से मां बगलामुखी मंदिर में वीआईपी-वीवीआईपी सिस्टम खत्म हो गया है। यहां अब सभी को गर्भगृह के बाहर से दर्शन मिलेंगे। किसी भी आमो-खास को गर्भगृह में जाने की अनुमति नहीं होगी। बता दें कि मंदिर प्रबंधन समिति ने इस आशय का आदेश जारी किया था। मंदिर में माता बगलामुखी के दर्शनों के लिए विशेष व्यवस्थाएं की गई हैं। यहां नवरात्र में लाखों श्रद्धालु आते हैं। मंदिर के ठीक पीछे हवन वेदी स्थापित है, जहां सामूहिक रूप से हवन संपन्न होते हैं। आगर-मालवा जिले के नलखेड़ा स्थित प्राचीन व मां बगलामुखी के सिद्धपीठ के गर्भगृह में नवरात्र के दौरान केवल सेवा करने वाले पुरोहितों को छोड़कर किसी अन्य को प्रवेश नहीं मिलेगा। इन दिनों में आम और खास सभी तरह के दर्शनाधिकारों को गर्भगृह के बाहर से ही दर्शन हो रहे हैं। मंदिर प्रबंध समिति सचिव व तहसीलदार प्रियंक श्रीवास्तव द्वारा जारी आदेश में नवरात्र के दौरान श्रद्धालुओं के गर्भगृह में प्रवेश पर रोक और बाहर से दर्शन का उल्लेख है। दरअसल मां बगलामुखी के दरवार में हर दिन हजारों श्रद्धालु आते हैं। नवरात्रि में यह संख्या कई गुना ज्यादा रहेगी। इसे देखते हुए गर्भगृह में प्रवेश पर रोक लगाई गई है। जिले के नलखेड़ा स्थित मां बगलामुखी मंदिर में गुरुवार से आस्था का सैलाब उमड़ने लगा। चैत्र नवरात्र नौ दिवसीय पर्व प्रारंभ हो गया है। मंदिर पर आकर्षक लाइटिंग और साज-सज्जा की गई है।

नवजात की सांसें चल रही थीं, दे दिया डेथ सर्टिफिकेट आरोप लगाते हुए पिता ने बनाया वीडियो; हमीदिया अस्पताल में परिजनों और स्टाफ में विवाद

भोपाल (नप्र)। भोपाल के हमीदिया अस्पताल में एक नवजात को मृत घोषित किए जाने के चार घंटे बाद उसकी सांसें चलने का दावा किया गया है। नवजात के पिता का कहना है कि उन्हें मृत्यु प्रमाण पत्र दे दिया गया था, लेकिन जब शव लेने एनआईसीयू पहुंचे तो बच्ची में हलकत दिखाई दी। उन्होंने इसका वीडियो भी बनाया है। वहीं डॉक्टरों का कहना है कि वह समय से पहले जन्मा अत्यंत कम वजन का शिशु था, जिसमें प्रारंभिक जांच में हार्टबीट नहीं मिली। विशेषज्ञों के अनुसार ऐसे मामलों में कभी-कभी शरीर में हलकत देखी जा सकती है, लेकिन जीवित रहने की संभावना बेहद कम होती है। दो सेंटर से रेफर होकर पहुंची थी गर्भवती- हमीदिया अस्पताल की महिला डॉक्टर ने बताया कि रायसेन जिले के बरेली निवासी परवेज अपनी गर्भवती पत्नी को प्रसव पीड़ा होने पर पहले नजदीकी स्वास्थ्य केंद्र ले गए। वहां से उन्हें रायसेन जिला अस्पताल और बाद में

हमीदिया अस्पताल के स्त्री रोग विभाग रेफर किया गया।

महिला की स्थिति गंभीर थी। ऐसे में उसे तत्काल लेबर रूम में भर्ती किया गया। गर्भावस्था करीब 5 से 6 माह की थी, यानी शिशु समय से पहले जन्म लेने वाला था। डिलीवरी के दौरान जन्मा शिशु का वजन सिर्फ 450 ग्राम था। डॉक्टरों का कहना है कि जन्म के समय शिशु के शरीर में कोई प्रतिक्रिया नहीं थी। स्ट्रेथोकोप से जांच करने पर हार्टबीट भी रिकॉर्ड नहीं हुई। ऐसी स्थिति में प्रोटोकॉल के तहत शिशु को एनआईसीयू भेजा गया।

मृत्यु प्रमाण पत्र हाथ में, लेकिन चल रही थी सांसें

डिलीवरी के कुछ समय बाद परिजनों को बताया गया कि बच्चा मृत पैदा हुआ है। रात करीब 12 बजे परिजनों को मृत्यु प्रमाण पत्र भी दे दिया गया, जिसमें मृत्यु का समय शाम करीब 8.30

बजे दर्ज था। इस दौरान परिवार कागजी प्रक्रिया और महिला की देखभाल में व्यस्त रहा।

पिता परवेज के अनुसार, जब पिता परवेज रात में एनआईसीयू पहुंचे। बच्ची को देखा तो उसकी सांसें चल रही थीं। उन्होंने इसका वीडियो भी बनाया, जिसमें बच्ची का पेट हिलता हुआ नजर आ रहा है। इसके बाद उन्होंने मौके पर मौजूद डॉक्टरों से सवाल किए।

सीनियर डॉक्टरों ने ड्यूटी डॉक्टर से मांगा स्पष्टीकरण

परिजनों का आरोप है कि जब उन्होंने इस बारे में डॉक्टरों से जवाब मांगा तो स्पष्ट जानकारी नहीं दी गई। साथ ही वीडियो बनाने से रोकने की कोशिश और धक्का-मुक्का तक की गई। वहीं अस्पताल की ओर से इस तरह के व्यवहार को लेकर आधिकारिक बयान सामने नहीं आया है। हालांकि, विभाग के वरिष्ठ डॉक्टरों ने ड्यूटी डॉक्टरों से पूरे मामले में स्पष्टीकरण मांगा है।

प्रेम संबंध के लिए मां की ली जान, बेटे ने प्रेमिका को फोन कर कहा- मम्मी को मार दिया मैंने

शहडोल (नप्र)। एमपी के शहडोल में रिश्तों को झकझोर देने वाली घटना सामने आई है। एक बेटे ने अपनी मां की गला घोटकर हत्या कर दी है। इसके पीछे की वजह प्रेम संबंधों का विरोध है। मां की हत्या कर बेटे ने अपनी प्रेमिका को पूरी कहानी सुनाई है। पुलिस ने आरोपी को गिरफ्तार कर लिया है। इसके बाद मामले की जांच जारी है।

सोते वक्त कर दी मां की हत्या

दरअसल, पूरी घटना शहडोल जिले के अमलाई थाना क्षेत्र के वार्ड नंबर 13, राजेंद्र सिंह कॉलोनी की है। संजय कोरी ने अपनी मां कुसुम कोरी की

प्रेमिका को फोन कर दी जानकारी

मामले का सबसे खौफनाक पहलू तब सामने आया, जब संजय ने हत्या के बाद अपनी प्रेमिका को फोन किया। बातचीत का यह ऑडियो अब सोशल मीडिया में वायरल है। वायरल ऑडियो में आरोपी संजय ने अपनी प्रेमिका को फोन कर बताया कि उसने पहले करीब 20 मिनट तक मां का गला दबाया, जिससे वह बेहोश हो गई। उसे दंगा कि मां मर चुकी है, लेकिन जब उसने पानी के छींटे मारे तो मां होश में आ गई और चिल्लने लगी। इसके बाद आरोपी ने दोबारा गला दबाकर उसे मौत के घाट उतार दिया।

पिछले दिनों उस वक्त हत्या कर दी। जब वह गहरी नींद में थी। संजय कोरी की मां लगातार बेटे के अवैध संबंधों और अवैध कामों का विरोध करती थी। इसे लेकर आए दिन घर में विवाद होता था। घटना वाली रात भी इसी बात को लेकर कहासुनी हो गई। गुस्से में आकर बेटे ने अपनी मां का गला दबा दिया।

प्रेमिका दे रही थी सलाह

फोन पर हुई बातचीत में प्रेमिका आरोपी को शव को रेलवे ट्रैक पर रखकर इसे हादसा दिखाने की सलाह देती रही। हालांकि आरोपी ने यह कहते हुए मना कर दिया कि वह यह काम अकेले नहीं कर सकता, बातचीत में प्रेमिका बार-बार खुद को बचाने और अपना नाम न लेने की हिदायत देती रही, यहां तक कि इस वारदात को शराब के नशे में किया गया कृत्य बताने की बात भी सामने आई।

पुलिस ने आरोपी को किया गिरफ्तार

पुलिस ने संजय कोरी को तब गिरफ्तार किया जब वह एक ढाबे में बैकडर लाश को ठिकाने की बात कर रहा था। वहां मौजूद लोगों ने पुलिस को सूचना दी पुलिस ने मौके पर पहुंचकर संजय कोरी को अभिरक्षा में लिया और उससे पूछताछ की तो उसने अपनी मां की हत्या करना स्वीकार किया।

घर पहुंचकर जांच की

अमलाई पुलिस ने संजय कोरी के घर पहुंचकर जांच शुरू की। पुलिस ने वायरल ऑडियो को भी जांच में शामिल कर लिया है। इस पूरे मामले में पुलिस अधिकारी राजेंद्र मोहन दुबे ने कहा कि मां की हत्या करने वाले युवक को गिरफ्तार कर लिया गया है। संजय को टोकती थी वह, इसलिए हत्या कर दी।

मंडला में खुद लिया चैलेंज, रेड-डिफेंस में दिखाया दम; विरोधी खिलाड़ियों ने घेरा साड़ी में कबड्डी खेलने उतरी मंत्री उईके



मंडला (नप्र)। मध्य प्रदेश के मंडला में गुरुवार को आयोजित महिला कबड्डी प्रतियोगिता में उस वक्त अलग ही माहौल बन गया, जब कैबिनेट मंत्री संपतिया उईके खुद मैदान में उतर आईं। उद्घाटन के बाद जैसे ही मैच शुरू हुआ, मंत्री खिलाड़ियों के बीच पहुंचकर सीधे खेल में शामिल हो गईं।

केसरिया साड़ी पहने मंत्री उईके कबड्डी-कबड्डी कहते हुए विरोधी पाले में रेड लेने गईं। हालांकि ज्यादा देर टिक नहीं सकीं और सुरक्षित अपने पाले में लौट आईं। इसके बाद विरोधी टीम की खिलाड़ी ने उनकी तरफ रेड की, जिस पर मंत्री ने घेरा बनाकर पकड़ने की कोशिश की, लेकिन खिलाड़ी फुलीं से बच निकली।

मंत्री ने दो बार रेड की, डिफेंस में हाथ आजमाया- प्रदर्शन मैच के दौरान मंत्री ने दो बार रेड की और डिफेंस में भी हाथ आजमाया। एक मौके पर वे आउट होते-होते बचीं, जिससे मैदान में मौजूद खिलाड़ियों और दर्शकों के बीच उत्साह बढ़ गया।

दोषी अधिकारी को बचाने के लिए हुआ 'खेल'

एमपी हाईकोर्ट ने कहा- पीएस को कानून का ज्ञान नहीं

ग्वालियर (नप्र)। एमपी हाईकोर्ट की ग्वालियर बेंच ने सामान्य प्रशासन विभाग के प्रमुख सचिव पर कड़क टिप्पणी की है। कोर्ट ने कहा कि पीएस जैसे पद पर बैठे अफसर विधान का ज्ञान नहीं है। हाईकोर्ट ने यह टिप्पणी चार्जशीट को नोटिस में बदलने को लेकर की है। साथ ही नाराजगी भी व्यक्त की है। सामान्य प्रशासन विभाग के प्रमुख सचिव पर नाराजगी- दरअसल, हाईकोर्ट की ग्वालियर बेंच सामान्य प्रशासन विभाग के प्रमुख सचिव एम. सेलवेन्द्रम की कार्यशैली से नाराज है। हाईकोर्ट ने कहा है कि दोषी अधिकारी अशोक चौहान के खिलाफ पूर्ण विभागीय जांच की चार्जशीट को आरोप पत्र में बदल दिया है। साथ ही एक वेतन वृद्धि रोकने का मामूली दंड दिया और मामले को ही खत्म कर दिया है।



प्रदेश में बदला मौसम- बारिश, ओले से हुई नवरात्रि की शुरुआत खरगोन में बिजली गिरने से महिला की मौत, 33 जिलों में बारिश-आंधी का अलर्ट



भोपाल (नप्र)। मध्य प्रदेश में मौसम ने अचानक करवट ली है। मैहर में तेज बारिश हुई। बैतूल जिले के मुलताई में ओले गिरे, जबकि खरगोन में आकाशीय बिजली गिरने से एक महिला की मौत हो गई। मौसम विभाग ने कई जिलों में बारिश, ओले और बिजली गिरने का अलर्ट जारी किया है।

खरगोन जिले के झिरन्या क्षेत्र के करनिया गांव में गुरुवार सुबह करीब 10 बजे आकाशीय बिजली गिरने से 55 वर्षीय महिला की मौत हो गई। महिला खेत में गेहूं कटाई के लिए गई थी, तभी हादसा हुआ। मृतका की पहचान उंदरीबाई (पति विश्राम बोराले) के रूप में हुई है। पुलिस ने मंग कायम कर जांच शुरू कर दी है। खरगोन में गेहूं की कटाई करने गई महिला की आकाशीय बिजली गिरने से मौत हो गई।

मैहर में तेज हवाओं के साथ बारिश- उधर, मैहर जिले के अमरपाटन और आसपास के ग्रामीण इलाकों में गुरुवार दोपहर मौसम अचानक बदल गया। तेज हवाओं के साथ 10 से 15 मिनट तक झमाझम बारिश हुई, जिससे सड़कों पर पानी बहने लगा और बाजार में कुछ समय के लिए अफरातफरी का माहौल बन गया।

लोग बारिश से बचने के लिए दुकानों और छतों के नीचे शरण लेते नजर आए। बारिश के बाद मौसम में ठंडक घुल गई और लोगों को गर्मी से राहत मिली। वहीं मुलताई में बारिश के साथ ओले गिरे, जिससे फसलों को नुकसान की आशंका जताई जा रही है।

3 जिलों में ओले गिरने की चेतावनी- मौसम विभाग ने गुरुवार को भोपाल, इंदौर और ग्वालियर समेत 33 जिलों में आंधी-बारिश का अलर्ट जारी किया है। वहीं सिवनी, मंडला और बालाघाट में ओले गिरने की संभावना जताई गई है। प्रदेश के अन्य हिस्सों में हल्की से तेज बारिश

के आसार हैं। मौसम विभाग के अनुसार, पिछले 24 घंटे के दौरान खंडवा और अनूपपुर जिलों में ओले गिरे, जबकि बुरहानपुर में हल्की बारिश दर्ज की गई।

माच में पहली बार ओले, किसानों की बड़ी चिंता- इस सीजन में मार्च महीने में पहली बार ओले गिरने का अनुमान है। खासतौर पर सिवनी, मंडला और बालाघाट में दो दिन तक ओलावृष्टि के आसार हैं। इससे किसानों की चिंता बढ़ गई है, क्योंकि फसलों को नुकसान होने की आशंका है।

अप्रैल-मई में लू चलेगी- मौसम वैज्ञानिकों के अनुसार, अबकी बार अप्रैल और मई में 15 से 20 दिन तक लू चल सकती है। मार्च के दूसरे सप्ताह में नर्मदापुरम में लगातार 3 दिन तक तीव्र लू वाला मौसम रहा। मौसम विभाग ने बताया कि मार्च के आखिरी सप्ताह से लू का असर दिखाई देने लगेगा।

30-50 किमी घंटा की रफ्तार से चलेंगी हवाएं

मौसम वैज्ञानिकों के मुताबिक, अगले तीन दिन तक 30 से 50 किलोमीटर प्रति घंटे की रफ्तार से तेज हवाएं चल सकती हैं। यह सिस्टम धीरे-धीरे पूरे मध्य प्रदेश को कवर करेगा। 19 और 20 मार्च को इसका असर सबसे ज्यादा रहेगा, जबकि 22 मार्च से मौसम साफ होने लगेगा। बुधवार को मौसम में बदलाव के चलते तापमान में गिरावट आई और कई जिलों में हल्की ठंडक महसूस की गई।

सुप्रीम कोर्ट ने पलटा हाईकोर्ट का फैसला

विजयपुर विधानसभा सीट कांग्रेस के मुकेश मल्होत्रा बने रहेंगे विधायक

श्यापुर (नप्र)। एमपी हाईकोर्ट ने विजयपुर विधानसभा सीट से कांग्रेस विधायक मुकेश मल्होत्रा की विधायकी रद्द कर दी थी। विधायक पर आरोप था कि उन्होंने चुनावी हलफनामे में केस की जानकारी छुपाई है। हाईकोर्ट ने उनकी विधायकी रद्द करते हुए 15 दिनों का समय अपील करने के लिए दिया था। इसके बाद मल्होत्रा ने सुप्रीम कोर्ट का रुख किया था।

सुप्रीम कोर्ट ने कांग्रेस नेता मुकेश मल्होत्रा केस की सुनवाई के दौरान हाईकोर्ट का फैसला पलट दिया है। साथ ही विजयपुर विधानसभा सीट से मुकेश मल्होत्रा की विधायकी को बरकरार रखा है। हाईकोर्ट ने विधायकी रद्द कर रामनिवास रावत को विधायक घोषित कर दिया था। यह रावत के लिए बड़ा झटका है।

दरअसल, सुप्रीम कोर्ट में कांग्रेस विधायक के पक्ष में अधिवक्ता और कांग्रेस के राज्यसभा सांसद विवेक तख्ता ने दलीलें दी हैं। इसके बाद मुकेश मल्होत्रा को राहत मिली है। केस की सुनवाई जिस्टिस जेबी पारदीवाला और जिस्टिस केवी विश्वनाथन ने की है।



कोर्ट ने रखी हैं ये शर्तें- सुप्रीम कोर्ट ने कहा है कि मामले में फैसला आने तक वह विधायक बने रहेंगे। हालांकि राज्यसभा चुनाव की वोटिंग में वह हिस्सा नहीं ले सकेंगे। अंतिम निर्णय तक उन्हें विधायक के रूप में मिलने वाले वेतन और भत्ते नहीं दिए जाएंगे।

रामनिवास रावत ने मनाई थी खुशी- वहीं, हाईकोर्ट के फैसले के बाद विजयपुर के पूर्व विधायक रामनिवास रावत ने खुशी मनाई थी। उनके समर्थकों ने मिठाइयां बांटी थी। क्योंकि हाईकोर्ट ने उन्हें विधायक घोषित कर दिया था। मगर यह खुशियां ज्यादा दिन नहीं रही हैं। अब सभी को कोर्ट के अंतिम फैसले का इंतजार है।